


ಗುರುದೇವ



ಇಂದು ರವಿವಾರ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ 2545 / ಶ್ರೀ ವಿಕಾರಿ ನಾಮ ಸಂವತ್ಸರ
15-09-2019 ಭಾದ್ರಪದ ಮಾಸ : ಶುಕ್ಲ ಪಕ್ಷ ರವಿವಾರ

ಸಂಪುಟ : ೬೫
ಪುಟ : ೮ ಸಂಚಿಕೆ : ೧೨

ಪರಮ ಸಂರಕ್ಷಕರು, ಸ್ವಾಮಿತ್ವ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಹೊಂಬುಜದಲ್ಲ ದಶಲಕ್ಷಣ ಮಹಾಪರ್ವ “ಅಲಿವು ನಾಕಾರಗೊಳಿಸುವ ದಶಲಕ್ಷಣ ಪರ್ವ”

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ

ನಾಲ್ಕನೇ ಶ್ರಾವಣ ಸಂಪತ್ ಶುಕ್ರವಾರದ ಪೂಜಾ ಮಹೋತ್ಸವ ಅಮ್ಮನವರಿಗೆ ವಿಶೇಷ ಧನ-ಧಾನ್ಯಗಳ ನೈವೇದ್ಯ ಅರ್ಪಣೆ

“ಧರ್ಮ ಶಾಶ್ವತ ಸುಖ ಕೊಡುವ ಮಾರ್ಗ”

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ: ಸಮಾಜದಲ್ಲಿ ಸದಾಕಾಲ ಶಾಂತಿ ಬಯಸುವ ಜೈನ ಪರಂಪರೆಯ ಆಚರಣೆಯಲ್ಲಿ ದಶಲಕ್ಷಣ ಮಹಾಪರ್ವ ಮನುಷ್ಯನ ನಿಜಸ್ವರೂಪದ ಅಲಿವನ್ನು ಸಾಕಾರಗೊಳಿಸುತ್ತದೆ ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ತಿಳಿಸಿದರು.

ಹೊಂಬುಜ ಜೈನಮಠದಲ್ಲಿ ದಶಲಕ್ಷಣ ಪರ್ವಕ್ಕೆ ಚಾಲನೆ ನೀಡಿ ಆಶೀರ್ವಚನ ನೀಡಿದ ಅವರು ಭಾದ್ರಪದ ಮಾಸದಲ್ಲಿ ವ್ಯಾಮೋಹ ಭಾವನೆಗಳಲ್ಲದೆ ದಶಲಕ್ಷಣ ಪರ್ವ ಅನಂತ ವ್ರತದ ಸುಗಂಧ ದಶಮಿ ವ್ರತ, ರತ್ನತ್ರಯವ್ರತ ಇತ್ಯಾದಿ ಅನೇಕ ವ್ರತಗಳನ್ನು ಆತ್ಮಶುದ್ಧಿಗಾಗಿ ಆಚರಿಸಲಾಗಿದೆ. ಕ್ಷಮೆ, ಮೃದುತ್ವ, ಸರಳತನ, ಶುಚಿತ್ವ, ಸತ್ಯ, ಸಂಯಮ, ತಪಸ್ಸು, ತ್ಯಾಗ,

2ನೇ ಪುಟಕ್ಕೆ



ಹೊಂಬುಜ : ನಮ್ಮ ಆಚಾರ-ವಿಚಾರಗಳಲ್ಲಿ ನ್ಯೂನತೆಯುಂಟಾದಾದ, ಮನಸ್ಸಿನ ವಿಕಾರ ಹೆಚ್ಚಾದಾಗ ಚಂಚಲತೆಯಿಂದ ಆಯು ಅಶುದ್ಧವಾಗಿ ಪರಿಣಮಿಸುತ್ತದೆ. ಆದರೆ ಧರ್ಮವು ಶಾಶ್ವತ ಸುಖ ಕೊಡುವ ಮಾರ್ಗ ಎಂದು ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹೇಳಿದರು.

ಶ್ರೀಕ್ಷೇತ್ರ ಹೊಂಬುಜದಲ್ಲಿ ನಾಲ್ಕನೇ ಶ್ರಾವಣ ಸಂಪತ್ ಶುಕ್ರವಾರದ ಪೂಜಾ ಮಹೋತ್ಸವ ನೆರವೇರಿಸಿ ಆಶೀರ್ವಚನ ನೀಡಿದ ಅವರು, ಮಹಾನ್ ಪುರುಷರು ಹಾಕಿಕೊಟ್ಟ ಮಾರ್ಗದಲ್ಲಿ ನಡೆಯಬೇಕೆಂದರು.

ದಕ್ಷಿಣ ಭಾರತದಲ್ಲಿ ಶತಮಾನ ಕಂಡರಿಯದ ರೀತಿ ಪ್ರವಾಹ ಉಂಟಾಗಿ ಜನ ತತ್ತರಿಸಿ ಹೋಗಿದ್ದಾರೆ. ತಮ್ಮ ಮನೆ, ಆಸ್ತಿ ಪಾಸ್ತಿ ಕಳೆದುಕೊಂಡು ದುಃಖದಲ್ಲಿ ಮುಳುಗಿದ್ದಾರೆ. ಉತ್ತರ

2ನೇ ಪುಟಕ್ಕೆ

ಶರನ್ನವರಾತ್ರಿ-ವಿಜಯದಶಮಿ ಉತ್ಸವ

ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಜಗನ್ನಾಥ ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ನೇತೃತ್ವ ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ಶರನ್ನವರಾತ್ರಿ ಹಾಗೂ ವಿಜಯದಶಮಿ ದಿನವನ್ನು ಪರಂಪರೆಯಂತೆ ಧಾರ್ಮಿಕ ವಿಧಿಪೂರ್ವಕವಾಗಿ ನೆರವೇರಿಸಲಾಗುವುದು.

ಸೆ. 29 ಭಾನುವಾರದಂದು-ಘಟಿಸ್ಥಾಪನೆ, ಅ. 05 ಶನಿವಾರ-ಸರಸ್ವತಿ ಪೂಜೆ, ಅ. 06 ಭಾನುವಾರ-ಬೇವದಯಾಷ್ಟಮಿ, ಅ. 07 ಸೋಮವಾರ-ಆಯುಧಪೂಜೆ, ಅ. 08 ಮಂಗಳವಾರ -ವಿಜಯದಶಮಿ ಉತ್ಸವ, ಶ್ರೀದೇವಿ ಪಲ್ಲಕ್ಕಿ ಉತ್ಸವ, ಪರಮಪೂಜ್ಯ ಸ್ವಸ್ತಿಶ್ರೀಗಳವರ ಸಿಂಹಾಸನಾರೋಹಣ ಹಾಗೂ ಶ್ರೀಗಳವರ ಪಾದಪೂಜೆ ನೆರವೇರಲಿದೆ.

ಶ್ರೀ ಹೊಂಬುಜ ಜೈನ ಮಠದ ಅಧೀನ ಕ್ಷೇತ್ರಗಳಾದ ಶ್ರೀಕ್ಷೇತ್ರ ಕುಂದಾದ್ರಿ, ವರಂಗ ಹಾಗೂ ಹಟ್ಟಿಯಂಗಡಿ ಬೆನಮಂದಿರಗಳಲ್ಲಿ ಶರನ್ನವರಾತ್ರಿ ಧಾರ್ಮಿಕ ಪೂಜಾ ವಿಧಿ-ವಿಧಾನಗಳು ನೆರವೇರಲಿವೆ. ಭಕ್ತವೃಂದದವರು ಶರನ್ನವರಾತ್ರಿ ಉತ್ಸವಗಳಲ್ಲಿ ಪಾಲ್ಗೊಂಡು ಪುಣ್ಯಭಾಗಗಳಾಗುವಂತೆ ಆಡಳಿತಾಧಿಕಾರಿಗಳು ವಿನಂತಿಸಿದ್ದಾರೆ.

ಶ್ರೀಕ್ಷೇತ್ರ ಹೊಂಬುಜದಲ್ಲ ಕರ್ನಾಟಕ ಇತಿಹಾಸ ಅಕಾಡೆಮಿಯ 33ನೇ ರಾಜ್ಯ ಸಮ್ಮೇಳನ

ಹೊಂಬುಜ: ಶ್ರೀಕ್ಷೇತ್ರ ಹೊಂಬುಜದಲ್ಲಿ ಕರ್ನಾಟಕ ಇತಿಹಾಸ ಅಕಾಡೆಮಿಯ 33ನೇ ರಾಜ್ಯ ಸಮ್ಮೇಳನವು ಅಕ್ಟೋಬರ್ 18 ರಿಂದ 20, 2019ರ ವರೆಗೆ ಮೂರು ದಿನಗಳ ಕಾಲ ನಡೆಯಲಿದೆ. ಹೊಂಬುಜ ಜೈನ ಮಠದ ಆಶ್ರಯದಲ್ಲಿ ನಡೆಯಲಿರುವ ಈ ಸಮ್ಮೇಳನದಲ್ಲಿ ರಾಜ್ಯಾದ್ಯಂತ ಸುಮಾರು 300-350 ಪ್ರತಿನಿಧಿಗಳು ಭಾಗವಹಿಸಲಿದ್ದಾರೆ. ಸಮ್ಮೇಳನದಲ್ಲಿ ಪ್ರತಿನಿಧಿಗಳು ಕರ್ನಾಟಕದ ಇತಿಹಾಸ, ಸಂಸ್ಕೃತಿ ಹಾಗೂ ಶಾಸನಗಳಿಗೆ ಸಂಬಂಧಿಸಿದ ಸಂಶೋಧನಾ ಪ್ರಬಂಧಗಳನ್ನು ಮಂಡಿಸಲಿದ್ದಾರೆ.

ಕಳೆದ ರಾಜ್ಯ ಸಮ್ಮೇಳನದಲ್ಲಿ ಮಂಡಿಸಲಾದ ಪ್ರಬಂಧಗಳ ಸಂಕಲನ “ಇತಿಹಾಸದರ್ಶನ” ಸಂಪುಟ 34ರ ಬಿಡುಗಡೆ ಈ ಸಂದರ್ಭದಲ್ಲಿ ನಡೆಯಲಿದೆ. ಅಲ್ಲದೆ ಇತಿಹಾಸ ಕ್ಷೇತ್ರಕ್ಕೆ ಸಂಬಂಧಿಸಿದ ವಿವಿಧ ರಾಜ್ಯ ಪ್ರಶಸ್ತಿಗಳನ್ನು ಸಮ್ಮೇಳನದಲ್ಲಿ ಪ್ರದಾನ ಮಾಡಲಾಗುವುದು.

ನೆರೆ ಸಂತ್ರಸ್ತರಿಗೆ ಪರಿಹಾರ ವಿತರಣೆ



ಹೊಂಬುಜ : ಬಾಗಲಕೋಟೆ ಹಾಗೂ ಬೆಳಗಾವಿ ಜಿಲ್ಲೆಯ ಕೃಷ್ಣಾ ನದಿಯ ತೀರಗಳನ್ನು ಅಥಣಿಯ ಸುತ್ತಮುತ್ತ 95 ಕುಟುಂಬಗಳಿಗೆ 475 ತೀಟ್‌ಗಳನ್ನು, ಕಾಗವಾಡ ಮಹಾಪುರದಿಂದ ಭಾದ್ರತೆಗೆ ಒಳಪಟ್ಟ ನಿರಾಶ್ರಿತರಿಗೆ ತಾತ್ಕಾಲಿಕ ವಸತಿಗಾಗಿ ತೀಟ್ (Roof Sheet) ಗಳನ್ನು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ನೀಡಿದರು. ಜಮಖಂಡಿ, ತೇರದಾಳದಲ್ಲಿ 71 ಕುಟುಂಬಗಳಿಗೆ 355

ತೀಟ್‌ಗಳನ್ನು, ಅಥಣಿಯ ಸುತ್ತಮುತ್ತ 95 ಕುಟುಂಬಗಳಿಗೆ 475 ತೀಟ್‌ಗಳನ್ನು, ಕಾಗವಾಡ ತಾಲ್ಲೂಕಿನ 37 ಕುಟುಂಬಗಳಿಗೆ 185 ತೀಟ್‌ಗಳನ್ನು ಹಾಗೂ ನಿಪ್ಪಾಣಿ ತಾಲ್ಲೂಕಿನ 20 ಕುಟುಂಬಗಳಿಗೆ, ವಸತಿ ವ್ಯವಸ್ಥೆಗೆ ಕುಟುಂಬಕ್ಕೆ ತಲಾ 5 ತೀಟ್‌ಗಳಂತೆ 230 ಕುಟುಂಬಗಳಿಗೆ 1150 ತೀಟ್‌ಗಳನ್ನು ನೀಡಲಾಯಿತು. ಊರಿನ ಪ್ರಮುಖರು ಈ ಸಂದರ್ಭದಲ್ಲಿ ಉಪಸ್ಥಿತರಿದ್ದರು.

1ನೇ ಪುಟದಿಂದ

ದಶಲಕ್ಷಣ ಮಹಾಪರ್ವ

ಆಪರಿಗ್ರಹ ಹಾಗೂ ಬ್ರಹ್ಮಚರ್ಯ ಇವು ಜೈನಧರ್ಮದ ಧ್ಯೇಯಗಳಾಗಿವೆ. ಈ ಎಲ್ಲ ಆಚರಣೆಗಳು ಮಾನವತ್ವಕ್ಕೆ ಪ್ರೇರಣಾದಾಯಕವಾಗಿವೆ. ಈ ಆಚರಣೆಯ ದಶಲಕ್ಷಣ ಮಹಾಪರ್ವ. ಈ ಎಲ್ಲ ಗುಣಗಳನ್ನು ಜೀವನದಲ್ಲಿ ಅಳವಡಿಸಿಕೊಂಡಾಗ ಕ್ರೋಧಮುಕ್ತನಾಗಿ ಕ್ಷಮಾದಾನ ಹೊಂದುವ ಮನುಷ್ಯ ಸಮಾಜದಲ್ಲಿ ಉನ್ನತ ಸ್ಥಾನ ಪಡೆಯುತ್ತಾನೆ ಎಂದರು.

ದಶಲಕ್ಷಣ ಪರ್ವವು ಜೈನ ಧರ್ಮದ ಆಚರಣೆಯಲ್ಲಿ 'ಪರ್ವರಾಜ' ಎನಿಸಿಕೊಂಡಿದೆ. ಇದರ ಎಲ್ಲ ವಿಧಿ-ವಿಧಾನಗಳನ್ನು ಸಂಪ್ರದಾಯಕವಾಗಿ, ಧಾರ್ಮಿಕವಾಗಿ ಶ್ರೀಮಠದಲ್ಲಿ ಹತ್ತು ದಿನಗಳ ನಡೆಯಿತು. ಭಕ್ತರು ಉದ್ದೇಶಿತ ವ್ರತದ ಸಿದ್ಧಿಯನ್ನು ಪಡೆದುಕೊಂಡರು. ಸಹಜ ಗುಣಗಳನ್ನು ಅರಿತು ಜೀವನದಲ್ಲಿ ಅಳವಡಿಸಿಕೊಳ್ಳುವ ಪರ್ವವಾಗಿದೆ. ಕ್ಷಮೆ, ಮೃದುತ್ವ, ಸರಳತನ, ಶುಚಿತ್ವ, ಸತ್ಯ, ಸಂಯಮ, ತಪಸ್ಸು, ತ್ಯಾಗ, ಅಪರಿಗ್ರಹ, ಬ್ರಹ್ಮಚರ್ಯ ಇವು ಧರ್ಮದ ಹತ್ತು ಲಕ್ಷಣಗಳಾಗಿದ್ದು, ಇವುಗಳೇ ಆತ್ಮನ ಸಹಜ ಗುಣಗಳಾಗಿವೆ. ಇವುಗಳ ಆರಾಧನೆಯಿಂದ ಆತ್ಮನ ನಿಜ ಸ್ವರೂಪದ ಅರಿವು ಉಂಟಾಗುತ್ತದೆ. ಆತ್ಮ ವಿಶುದ್ಧಿ ಪ್ರಾಪ್ತಿಯಾಗುತ್ತದೆ. ಜೀವನದಲ್ಲಿ ಈ ಗುಣಗಳು ಆಚರಣೆಗೆ ಬಂದಾಗ ಮನುಷ್ಯ ಭವ ಸಾರ್ಥಕವಾಗುವ ಅವಕಾಶ ಒದಗುತ್ತದೆ. ಕ್ಷಮೆ ಆತ್ಮನ ಮೊದಲ ಗುಣವಾಗಿದ್ದು ಕ್ರೋಧ ಮುಕ್ತನಾಗಿ ಕ್ಷಮಾಭಾವದ, ಧಾರಣೆ ಮಾಡುವ ಮನುಷ್ಯ ಉನ್ನತಿಯ ಮೆಟ್ಟಿಲು ಏರುತ್ತಾನೆಂದು ಅಶೀರ್ವದಿಸಿದರು.

ಆಶೀಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದಲ್ಲಿ 05-2019ರ ಮಂಗಳವಾರ ದಿಂದ ಆರಂಭಗೊಂಡ ದಶಲಕ್ಷಣ ಮಹಾಪರ್ವವು ಹತ್ತು ದಿನಗಳ ಕಾಲ ಉತ್ತಮ ಕ್ಷಮಾ, ಮಾರ್ಧವ, ಆರ್ಜವ, ಶೌಚ, ಸತ್ಯ, ಸಂಯಮ, ತಪ, ತ್ಯಾಗ, ಅಕಿಂಚನ್ಯ ಮತ್ತು ಬ್ರಹ್ಮಚರ್ಯಗಳೆಂಬ ಹತ್ತು ಧರ್ಮಗಳ ಆಚರಣೆ, ವ್ರತ-ನಿಯಮಗಳು, ಸ್ತೋತ್ರ, ಉಪವಾಸ, ಸ್ವಾಧ್ಯಾಯ ಮೊದಲಾದ ಕಾರ್ಯಗಳು ನಡೆಯುತ್ತವೆ ಎಂದರು. ಊರಿನ ಹಾಗೂ ಹೊರಊರಿನ ಧರ್ಮಬಾಂಧವರು ಪಾಲ್ಗೊಂಡಿದ್ದರು.

ಪ್ರತಿಭಾ ಪುರಸ್ಕಾರ

ಧಾರವಾಡ : ಇಲ್ಲಿಯ ಸನ್ಮತಿ ಸೇವಾ ಸಮಾಜದ ವತಿಯಿಂದ ಎಸ್.ಎಲ್.ಎಲ್.ಸಿ. ಹಾಗೂ ಪಿ.ಯು.ಸಿ. ಹಾಗೂ ಪದವಿ ವಿಭಾಗದಲ್ಲಿ ಹೆಚ್ಚು ಅಂಕಗಳಿಸಿದ ಧಾರವಾಡ ಜಿಲ್ಲೆಯ ವಿದ್ಯಾರ್ಥಿಗಳಿಗೆ ಸನ್ಮತಿ ಸೇವಾ ಸಮಾಜದ ವತಿಯಿಂದ ಪ್ರತಿಭಾ ಪುರಸ್ಕಾರವನ್ನು ನೀಡಲಾಗುವುದು. ಅರ್ಹ ಜೈನ ವಿದ್ಯಾರ್ಥಿಗಳಿಂದ ಕೈ ಬರಹದ ಅರ್ಜಿಯನ್ನು ದಿನಾಂಕ 30-09-2019ರ ಒಳಗಾಗಿ ಕಳೆದ ಸಾಲಿನ ಅಂಕಪಟ್ಟಿ, ಆದಾಯ ಪತ್ರ, ಈ ವರ್ಷ ತುಂಬಿದ ಫೀ ರಶೀದಿಯೊಂದಿಗೆ ತಮ್ಮ ದೂರವಾಣಿ ಸಂಖ್ಯೆ ಲಗತ್ತಿಸಿ ಅಧ್ಯಕ್ಷರು ಸನ್ಮತಿ ಸೇವಾ ಸಮಾಜ, ಸನ್ಮತಿ ಮಾರ್ಗ, ಧಾರವಾಡ-1 ಈ ವಿಳಾಸಕ್ಕೆ ಕಳುಹಿಸಲು ತಿಳಿಸಲಾಗಿದೆ.

ಗುರುದೇವ ಪತ್ರಿಕೆಗೆ ಚಂದಾದಾರರಾಗಲಿ

ಪ್ರಬಂಧ ಸ್ಪರ್ಧೆಯ ಫಲಿತಾಂಶ

ಹೊಂಬುಜ : ಶ್ರೀ ಹೊಂಬುಜ ಜೈನ ಮಠ ಹಾಗೂ ಶ್ರೀ ಪದ್ಮಾವತಿ ಎಜುಕೇಷನಲ್ ಟ್ರಸ್ಟ್, ಹುಂಚ ಇವರಿಂದ ದಿನಾಂಕ 13 ಏಪ್ರಿಲ್ 2019 ರಿಂದ 10 ಜೂನ್ 2019ರ ವರೆಗೆ 20ನೇ ಶತಮಾನದ ಪ್ರಥಮಾಚಾರ್ಯ ಚಾರಿತ್ರ ಚಕ್ರವರ್ತಿ ಶ್ರೀ 108 ಶಾಂತಿಸಾಗರ ಮುನಿಮಹಾರಾಜರ ಶತಾಬ್ದಿ ಮಹೋತ್ಸವದ ನಿಮಿತ್ತವಾಗಿ ಆಚಾರ್ಯ ಶ್ರೀಗಳವರ ಪಟ್ಟಪರಂಪರೆಯ ಪಂಚಮ ಪಟ್ಟಾಧೀಶರಾದ ಪರಮಪೂಜ್ಯ ವಾತ್ಸಲ್ಯವಾರ್ಧಿ ಆಚಾರ್ಯ ಶ್ರೀ 108 ವರ್ಧಮಾನಸಾಗರಜೀ ಮುನಿಮಹಾರಾಜರ ಆಶೀರ್ವಾದದೊಂದಿಗೆ ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಮಾರ್ಗದರ್ಶನದಲ್ಲಿ ಆಚಾರ್ಯ ಶ್ರೀ 108 ಶಾಂತಿಸಾಗರ ಮುನಿಮಹಾರಾಜರ ಜೀವನ ಚರಿತ್ರೆಗೆ ಸಂಬಂಧಿಸಿದಂತೆ ರಾಜ್ಯ ಮಟ್ಟದ ಪ್ರಬಂಧ ಸ್ಪರ್ಧೆಯನ್ನು ಆಯೋಜಿಸಲಾಗಿತ್ತು. ಅದರ ಫಲಿತಾಂಶ ಈ ಕೆಳಗಿನಂತಿದೆ.

ಪ್ರಬಂಧ ಸ್ಪರ್ಧೆಯ ಹಿರಿಯರ ವಿಭಾಗದಲ್ಲಿ ಟಾಪ್ 5ರಲ್ಲಿ ವಿಜೇತರಾದವರು: ಶ್ರೀಮತಿ ಶೈಲಾಮ, ಸಂತಿ-ತೇರದಾಳ, ಶ್ರೀಮತಿ ರಾಜಶ್ರೀ ಸುಧೀರ ಕುಸನಾಳೆ-ಹುಬ್ಬಳ್ಳಿ, ಶ್ರೀಮತಿ ಅಕ್ಷತಾ ಪುಷ್ಪದಂತ ಪಾಟೀಲ-ಕೊಪ್ಪಳ, ಅಣ್ಣಾಸಾಹೇಬ ಈರಪ್ಪ ಚೌಗುಲೆ-ಬೆಳಗಾವಿ, ಸುನೀತಾ ಶೈಲೇಶ-ತುಮಕೂರು.

10 ಸಮಾಧಾನಕರ ಬಹುಮಾನಗಳು: ಶ್ರೀಮತಿ ಕಲಾ ಅಶೋಕಕುಮಾರ್-ಹೊಸದುರ್ಗ, ಶ್ರೀಮತಿ ಸುನೀತ ಭ. ಹಜಾರಿ-ಹಾವೇರಿ, ಶ್ರೀಮತಿ ನಾಗರತ್ನಮ್ಮ ಎಮ್. ಸಿ.-ದಾವಣಗೆರೆ, ಶ್ರೀಮತಿ ಅಲಕನಂದಾ ಪಾರ್ಶ್ವನಾಥ ಜೈನ್-ಬೆಂಗಳೂರು, ಶ್ರೀಮತಿ ದೀಪಾಲಿ ಸುಹಾಸ ಚೌಗುಲೆ-ಭೋಜ, ಶೈಲಜ ಬ್ರಹ್ಮಪ್ರಕಾಶ-ಹಿಂದೂಪುರಂ (08), ಶ್ರೀಮತಿ ಜ್ವಾಲಾ ಪಿ. ವ್ಹಾಯ್.-ಶಿವಮೊಗ್ಗ, ಶ್ರೀಮತಿ ತಿಶಲಾ ಮರಿಗೌಡ ಪಾಟೀಲ-ನವಲಗುಂದ, ಶ್ರೀಮತಿ ಎಮ್. ಎನ್. ಗೀತ ಆನಂದ-ಮೈಸೂರು, ಶ್ರೀ ಎಮ್. ಪ್ರಭಾಚಂದ್ರ ಶೆಟ್ಟಿ-ಧಾರವಾಡ, ಪದ್ಮಶ್ರೀ ಬಿ.-ಮಂಗಳೂರು

ಮಕ್ಕಳ ವಿಭಾಗದ ಪ್ರಬಂಧ ಸ್ಪರ್ಧೆಯಲ್ಲಿ ಟಾಪ್ 5: ಕುಮಾರಿ ಕ್ಷಮಾ ಸಾಗರ ದಡ್ಡಿ-ಮೀರಪುರಹಟ್ಟಿ, ಕುಮಾರಿ ಲಕ್ಷ್ಮೀ ಜಿ. ಹೊಸದು-ತೇರದಾಳ, ಕುಮಾರಿ ಸುಶ್ರಾವ್ಯಾ-ಮೂಡಬಿದ್ರಿ, ಅಮೃತಾ ದೇವೇಂದ್ರ ಹಳ್ಳಿಯವರ-ಹಾವೇರಿ, ಪ್ರಭು ಸುಭಾಷ್ ಶಿರಗಾರ-ಕುಂದಕುಂದ ವಿದ್ಯಾಪೀಠ.

10 ಸಮಾಧಾನಕರ ಬಹುಮಾನಗಳು: ಸಾನ್ವಿ ಸಂತೋಷ ಕುಲಕರ್ಣಿ-ಕಲಬುರ್ಗಿ, ಸತೀಶ ಮ. ಕುರಕುರಿ-ಕುಂದಕುಂದ ವಿದ್ಯಾಪೀಠ, ಸೃಜನಾ D/o. ವಿಜೇಂದ್ರ-ಹುಂಚ, ಪ್ರಮೋದ ಪ್ರ. ದೊಡ್ಡನಿ-ಕುಂದಕುಂದ ವಿದ್ಯಾಪೀಠ, ರಾಹುಲ ಡಿ.ಕೆ.-ಕುಂದಕುಂದ ವಿದ್ಯಾಪೀಠ, ಶೃತಾ D/o. ಸುನೀಲ-ಹುಂಚ, ವೀನೋದ ಬಿ. ದಿಂಡಲಕೊಪ್ಪ-ಕುಂದಕುಂದ ವಿದ್ಯಾಪೀಠ, ಶಾಂತಿಸಾಗರ-ಕುಂದಕುಂದ ವಿದ್ಯಾಪೀಠ, ನಾಗರಾಜ ಆರ್. ಎಸ್.-ಕುಂದಕುಂದ ವಿದ್ಯಾಪೀಠ, ಮಹಾವೀರ ಭೀ. ದಿಂಡಲಕೊಪ್ಪ-ಕುಂದಕುಂದ ವಿದ್ಯಾಪೀಠ ಇವರುಗಳು ಪಡೆದಿರುತ್ತಾರೆ. ಭಾಗವಹಿಸಿದ ಎಲ್ಲಾ ಸ್ಪರ್ಧಿಗಳಿಗೂ "ಪ್ರಶಂಸಾ ಪತ್ರ"ವನ್ನು ಅಂಚೆ ಮೂಲಕ ತಲುಪಿಸಲಾಗುವುದು. **ಆಯೋಜಕರು:** ಶ್ರೀಹೊಂಬುಜ ಜೈನ ಮಠ ಮತ್ತು ಶ್ರೀ ಪದ್ಮಾವತಿ ಎಜುಕೇಷನಲ್ ಟ್ರಸ್ಟ್(ರಿ.) ಹೊಂಬುಜ.

ವಿದ್ಯಾರ್ಥಿ ವೇತನ

ಬೆಂಗಳೂರು : ಇಲ್ಲಿಯ ಪಂಡಿತರತ್ನ ಎ. ಶಾಂತಿರಾಜ ಶಾಸ್ತ್ರಿ ಪ್ರತಿಭಾ ಪುರಸ್ಕಾರವನ್ನು 2018-19ನೇ ಸಾಲಿನಲ್ಲಿ ಎಸ್.ಎಸ್.ಎಲ್.ಸಿ ಪರೀಕ್ಷೆಯಲ್ಲಿ ಶೇಕಡಾ 92 ಮತ್ತು ದ್ವಿತೀಯ ಪಿ.ಯು.ಸಿ. ಪರೀಕ್ಷೆಗಳಲ್ಲಿ ಶೇಕಡಾ 90 ಕ್ಕಿಂತ ಹೆಚ್ಚು ಅಂಕಗಳಿಸಿ ಉತ್ತೀರ್ಣರಾಗಿ ಮೊದಲ ಎರಡು ಸ್ಥಾನಗಳಿಸಿರುವ ಪ್ರತಿಭಾನ್ವಿತ ವಿದ್ಯಾರ್ಥಿ/ವಿದ್ಯಾರ್ಥಿನಿಯರಿಗೆ ಪ್ರತಿಭಾ ಪುರಸ್ಕಾರವನ್ನು ಹಾಗೂ ಅಭಿನಂದನಾ ಪತ್ರವನ್ನು ನೀಡಿ ಗೌರವಿಸಿ ಪ್ರೋತ್ಸಾಹಿಸುವುದಾಗಿ ತಿಳಿಸಲಾಗಿತ್ತು. ಈ ಸಾಲಿನಲ್ಲಿ- ದ್ವಿತೀಯ ಪಿ.ಯು.ಸಿ (ಅ) ವಿಜ್ಞಾನ ವಿಭಾಗದಲ್ಲಿ ಪಾರ್ಶ್ವನಾಥ ಮಲಗೊಂಡ ಆಕ್ಟೋಬರ್: ಚಿಕ್ಕೋಡಿ- ಪ್ರತಿಶತ 97.83 ಪ್ರಥಮ ಬಹುಮಾನರೂ. 10,000/- ಕಾರ್ತಿಕ್ ಜಿ.ಆರ್. ಮೂಡಿಗೆರೆ- ಪ್ರತಿಶತ 97.00 ದ್ವಿತೀಯ ಬಹುಮಾನರೂ. 5,000/- (ಆ) ವಾಣಿಜ್ಯ - ಕಲಾ ವಿಭಾಗದಲ್ಲಿ ಕು|| ಸ್ಕೂರ್ತಿಆರ್ : ಬೆಂಗಳೂರು- ಪ್ರತಿಶತ 97.33 ಪ್ರಥಮ ಬಹುಮಾನರೂ. 10,000/- ರಜತ್ ಉದಯ್ ಕುವಾರ್ ಜೈನ್: ಕುಮಟ- ಪ್ರತಿಶತ 97.33 ಪ್ರಥಮ ಬಹುಮಾನರೂ. 10,000/- ಕು|| ರಕ್ಷಣಾ : ವೇಣೂರು- ಪ್ರತಿಶತ 96.00 ದ್ವಿತೀಯ ಬಹುಮಾನ ರೂ. 5,000/- ಕು|| ಶ್ರೇಷ್ಠಾಜೈನ್: ಕಾರ್ಕಳ- ಪ್ರತಿಶತ 96.00 ದ್ವಿತೀಯ ಬಹುಮಾನ ರೂ. 5,000/- ಮೆಟ್ರಿಕ್ ಪರೀಕ್ಷೆಯಲ್ಲಿ ಕು|| ಸೃಷ್ಟಿ ಗಜಕುಮಾರ್ ಪಾಟೀಲ್: ಕಾಗವಾಡ- ಪ್ರತಿಶತ 99.04 ಪ್ರಥಮ ಬಹುಮಾನರೂ. 10,000/- ಸುನೀಲ್ ಜಿನ್ಪಾ ನಿಲಜಗಿ, ಜಮಖಂಡಿ- ಪ್ರತಿಶತ 98.88 ದ್ವಿತೀಯ ಬಹುಮಾನ ರೂ. 5,000/- ಇವರುಗಳು ಪಡೆದಿರುತ್ತಾರೆ.

ಇದಲ್ಲದೆ ಪ್ರತಿಶತ ಕನಿಷ್ಠ ನಿಗದಿತ ಅಂಕಕ್ಕಿಂತ ಹೆಚ್ಚು ಅಂಕಗಳಿಸಿರುವ ಎಪ್ಪತ್ತೆಂಟು (78) ವಿದ್ಯಾರ್ಥಿ/ವಿದ್ಯಾರ್ಥಿನಿಯರಿಗೆ ತಲಾ ರೂ.1000/-ದಂತೆ ಪ್ರತಿಭಾ ಪುರಸ್ಕಾರ ಹಾಗೂ ಅಭಿನಂದನಾ ಪತ್ರವನ್ನು ನೀಡಿ ಗೌರವಿಸಿ ಪ್ರೋತ್ಸಾಹಿಸುವುದೆಂದು ಟ್ರಸ್ಟಿನ ಧರ್ಮದರ್ಶಿಗಳ ಸಭೆಯಲ್ಲಿ ತೀರ್ಮಾನಿಸಲಾಗಿದೆ (ಒಟ್ಟು ಅಂದಾಜುರೂ. 2,28,800/-). ಈ ಪುರಸ್ಕಾರದ ಮೊಬಲಗು ಮತ್ತು ಪ್ರಶಸ್ತಿ ಪತ್ರವನ್ನು ಅಕ್ಟೋಬರ್ ತಿಂಗಳಿನಲ್ಲಿ ಬೆಂಗಳೂರಿನಲ್ಲಿ ಏರ್ಪಡಿಸಲಿರುವ ಸಮಾರಂಭದಲ್ಲಿ ಪ್ರದಾನ ಮಾಡಲಾಗುವುದು. ಇದಲ್ಲದೆ ಕಳೆದ ಸಾಲಿನಂತೆ ಈ ಸಾಲಿನಲ್ಲಿ ರಾಜ್ಯದ ವಿದ್ಯಾರ್ಥಿ/ವಿದ್ಯಾರ್ಥಿನಿಯರಿಗೆ ಮತ್ತು ಅವರ ಜತೆ ಆಗಮಿಸುವ ಒಬ್ಬ ಪೋಷಕರಿಗೆ (ಬೆಂಗಳೂರು ಹೊರತು ಪಡಿಸಿ) ಪ್ರತಿಭಾ ಪುರಸ್ಕಾರ ಪಡೆಯಲು ಬಂದು ಹೋಗುವ ಪ್ರವಾಸದ II-Class 3-tier train fare ಅಥವಾ KSRTC ಬಸ್ ಫೇರ್‌ಗೆ ಮೀರದಂತೆ ವೆಚ್ಚವನ್ನು ನೀಡಲಾಗುವುದು. ಮೊದಲೆರಡು ಸ್ಥಾನಗಳಿಸಿದ ಎಲ್ಲ ವಿದ್ಯಾರ್ಥಿಗಳಿಗೆ ಆದರಣೀಯ ಶ್ರೀ ಧರ್ಮಸ್ಥಳ ಸುರೇಂದ್ರಕುಮಾರ್ ಅವರು ಎಂದಿನಂತೆ ಧನಸಹಾಯ ನೀಡಿ ಸಹಯೋಗ ನೀಡಿರುತ್ತಾರೆ. ಪ್ರತಿಭಾ ಪುರಸ್ಕಾರ ಪ್ರದಾನ ಸಮಾರಂಭದ ಆಹ್ವಾನ ಪತ್ರಿಕೆಯನ್ನು ಎಲ್ಲ ವಿದ್ಯಾರ್ಥಿ/ವಿದ್ಯಾರ್ಥಿನಿಯರಿಗೆ ಅಂಚೆ ಮೂಲಕ ಕಳುಹಿಸಲಾಗುವುದು.

1ನೇ ಪುಟದಿಂದ

ನಾಲ್ಕನೇ ಶ್ರಾವಣ ಸಂಪತ್ ಶುಕ್ರವಾರದ ಪೂಜಾ ಮಹೋತ್ಸವ

ಕರ್ನಾಟಕದಲ್ಲಿ ಕೃಷ್ಣ ತೀರದ ಸ್ಥಿತಿ ಶೋಚನೀಯವಾಗಿದೆ. ಪ್ರಕೃತಿಯ ಮುಂದೆ ಮನುಷ್ಯನ ಅಥವಾ ಯಾಂತ್ರಿಕ ಶಕ್ತಿಗಳು ಏನೂ ಮಾಡಲಾಗದು. ನೆರೆ ಸಂತ್ರಸ್ತರನ್ನು ತಮ್ಮ ಪ್ರಾಣದ ಹಂಗು ತೊರೆದು ರಕ್ಷಿಸುತ್ತಿರುವ ವೀರ ಯೋಧರ ಕಾರ್ಯ ಶ್ಲಾಘನೀಯ ಎಂದರು.

ಈಗಾಗಲೇ ಸರ್ಕಾರ, ಸಂಘ-ಸಂಸ್ಥೆ, ನಾಗರಿಕರು ಮುಕ್ತ ಹಸ್ತದಿಂದ ಸಹಕಾರ ನೀಡುತ್ತಿದ್ದಾರೆ. ಸಂತ್ರಸ್ತರಿಗೆ ನೆರವಾಗುವ ಕಾರ್ಯದಲ್ಲಿ ಎಲ್ಲ ಮಠ ಮಾನ್ಯರಿಂದಲೂ ಹೆಚ್ಚಿನ ಸಹಯೋಗ ನಡೆದಿದೆ. ಪ್ರವಾಹ ಪೀಡಿತ ಎಲ್ಲ ಜನರು ಆದಷ್ಟು ಬೇಗ ಚೇತರಿಸಿಕೊಂಡು ನವ ಜೀವನ ಆರಂಭಿಸಲೆಂದು ಹರಸಿ, ಎಲ್ಲಾ ಧರ್ಮ ಬಾಂಧವರು ಈ ಸಂತ್ರಸ್ತರ ನೆರವಿಗೆ ಸಹಕರಿಸಬೇಕಾಗಿ ವಿನಂತಿಸಿದ್ದಾರೆ.

ಅಂದು ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಜಿನಾಲಯದಲ್ಲಿ ಧಾರ್ಮಿಕ ವಿಧಿಯಂತೆ ಅಭಿಷೇಕ, ಮಹಾಪೂಜೆ ಬಳಿಕ ಜಗನ್ಮಾತೆ ಶ್ರೀಪದ್ಮಾವತಿ ಅಮ್ಮನವರ ಸನ್ನಿಧಿಯಲ್ಲಿ ಸರ್ವಾಲಂಕಾರದೊಂದಿಗೆ ವಿಶೇಷ ಪೂಜಾ ವಿಧಾನಗಳು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ ನೇತೃತ್ವ ಮಾರ್ಗದರ್ಶನದಲ್ಲಿ ಜರುಗಿದವು.

ನಾಲ್ಕನೇಯ ಶ್ರಾವಣ ಸಂಪತ್ ಶುಕ್ರವಾರದಂದು 108 ಬಗೆಯ ವಿವಿಧ ಧವಸ ಧಾನ್ಯಗಳ ನೈವೇದ್ಯ ಹಾಗೂ ಐದನೇ ಶ್ರಾವಣ ಶುಕ್ರವಾರದಂದು ಜಗನ್ಮಾತೆ ಶ್ರೀ ಪದ್ಮಾವತಿ ಅಮ್ಮನವರಿಗೆ ವಿಶೇಷ ನೈವೇದ್ಯ ಅರ್ಪಣೆ ಮಾಡಿ ಉತ್ತಮ ಬೆಳೆ-ಫಸಲು ಬರುವಂತೆ ಪ್ರಾರ್ಥಿಸಾಯಿತು.

ತಮಿಳುನಾಡು, ಮಹಾರಾಷ್ಟ್ರ ಹಾಗೂ ಇನ್ನಿತರ ರಾಜ್ಯಗಳಿಂದ ಸಹಸ್ರಾರು ಸಂಖ್ಯೆಯಲ್ಲಿ ಆಗಮಿಸಿದ ಭಕ್ತವೃಂದದವರು ಶ್ರದ್ಧಾಭಕ್ತಿಯಿಂದ ಜಿನನಾಮ ಸ್ತುತಿಸಿ, ಭಕ್ತಿಕಾಣಿಕೆ ಸಮರ್ಪಿಸಿದರು. ಸಂಪ್ರದಾಯ ದಂತೆ ಉಡಿ ಅರ್ಪಿಸಿ ಇಷ್ಟಾರ್ಥ ಸಿದ್ಧಿಗಾಗಿ ಪ್ರಾರ್ಥಿಸಿದರು. ಆಗಮಿಸಿದ್ದ ಭಕ್ತಾದಿಗಳಿಗೆ ಸೂಕ್ತ ಊಟೋಪಚಾರ ಮತ್ತು ನೂತನ ಯಾತ್ರಿ ನಿವಾಸದಲ್ಲಿ ವಸತಿ ವ್ಯವಸ್ಥೆ ಮಾಡಲಾಗಿತ್ತು.

ವಿಶೇಷ ನೂಚನೆ

ಶ್ರೀಕ್ಷೇತ್ರ ಹೊಂಬುಜದಲ್ಲಿ ಇತ್ತೀಚಿನ ದಿನಗಳಲ್ಲಿ ಬರುವ ಭಕ್ತಾದಿಗಳ ಸಂಖ್ಯೆ ಗಣನೀಯವಾಗಿ ಹೆಚ್ಚಾಗಿದ್ದು, ಭಕ್ತಾದಿಗಳ ದರ್ಶನಕ್ಕೆ ಮತ್ತು ಶ್ರೀಕ್ಷೇತ್ರದ ಪೂಜಾ ವಿಧಿ-ವಿಧಾನಗಳು ನಿಗದಿತ ಸಮಯಕ್ಕೆ ನೆರವೇರಿಸಲು ಅನಾನುಕೂಲವಾಗುವ ಸಂಭವವಿರುತ್ತದೆ. ಆದ್ದರಿಂದ ಶ್ರೀಕ್ಷೇತ್ರಕ್ಕೆ ಬರುವ ಭಕ್ತಾದಿಗಳು ತಮ್ಮ ವಿಶೇಷ ಪೂಜಾ ಕಾರ್ಯಗಳು ಅಂದರೆ ನಾಮಕರಣ/ ಚೌಲಕರ್ಮ/ ವಿವಾಹ ಸಮಾರಂಭ/ ವಧು-ವರರ ಆಶೀರ್ವಾದ ಹೀಗೆ ಇನ್ನಿತರ ಹರಕೆ, ಪೂಜೆ ನೆರವೇರಿಸಲು ಬರುವವರು ಇಷ್ಟು ಮಂದಿಗಿಂತ ಹೆಚ್ಚಿನ ಸಂಖ್ಯೆಯಲ್ಲಿ ಇದ್ದರೆ ಪೂರ್ವ ಸೂಚನೆಯೊಂದಿಗೆ ಆಡಳಿತ ಕಛೇರಿಯಲ್ಲಿ ಸಂಪರ್ಕಿಸಬೇಕಾಗಿ ವಿನಂತಿ. ದೂರವಾಣಿ : 08185-262722.

ಕ್ರೋಧ-ಮಾನ ಇತ್ಯಾದಿಗಳನ್ನು ದೂರ ಮಾಡುವುದು ಕ್ಷಮೆ ಇದೆ. ನಮ್ಮಲ್ಲಿ ಇಟ್ಟುಕೊಳ್ಳುವುದು ಅಲ್ಲ.



ದಾನ ನೀಡಿದವರ ವಿವರ

- ನೂತನ ರಥ ನಿರ್ಮಾಣಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು
- 1) ಶ್ರೀ ಶಿರಸಪ್ಪ ಗೋಗಿ, ಶಿವಮೊಗ್ಗ 25,002=00
 - 2) ಶ್ರೀ ಭರತೇಶ ವಿ. ಕಳಸೂರು, ಶ್ರೀ ಬಾಹುಬಲಿ ವಿ. ಕಳಸೂರು, ಬೆಂಗಳೂರು 25,000=00
 - 3) ಶ್ರೀ ನೇಮಿನಾಥ ಕಲ್ಲಪ್ಪ ಚೋಗಲೆ, ಬೆಳಗಾವಿ 21,000=00
- ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು
- 1) ಪ್ರಕಾಶ್ ಖೋಸ್ಲಾ, ಗಳತಗಾ, ಬೆಳಗಾವಿ ಜಿಲ್ಲೆ 1000=00
- 2019ನೇ ಸಾಲಿನ ಶ್ರಾವಣ ಮಾಸದ ಸಂಪತ್ ಶುಕ್ರವಾರಗಳ ಪೂಜಾ-ಭೋಜನದ ಸೇವಾಕರ್ತೃಗಳು**
- 1) ಮೊದಲನೇ ಶ್ರಾವಣ ಶುಕ್ರವಾರ - ಶ್ರೀ ಅಶೋಕ ಶ್ರೀಮತಿ ಪ್ರಜ್ವಲಾ ಜೈನ್, ಪೂನಾ
 - 2) ಎರಡನೇ ಶ್ರಾವಣ ಶುಕ್ರವಾರ - ಶ್ರೀ ರಾವ್‌ಸಾಹೇಬ್ ಪಾಟೀಲ್ ಮತ್ತು ಪರಿವಾರ, ಅರಿಹಂತಕ್ರಡಿಟ್ ಸೌಹಾರ್ದ ಸಹಕಾರಿ ಲಿ. ಸಂಸ್ಥಾಪಕ ಅಧ್ಯಕ್ಷರು, ಬೋರ್‌ಗಾವ್.
 - 3) ಮೂರನೇ ಶ್ರಾವಣ ಶುಕ್ರವಾರ - ಕೊಲ್ಲಾಪುರ ಜಿಲ್ಲಾ ಜೈನ್ (ಮಹಾರಾಷ್ಟ್ರ) ಶ್ರಾವಕರು,
 - 4) ಐದನೇ ಶ್ರಾವಣ ಶುಕ್ರವಾರ - ಶ್ರೀ ಕಿಶೋರ್, ಬೆಂಗಳೂರು.

ಜಗದ್ಗುರು ಸ್ವಸ್ತಿಲೇ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

ಜಿನ-ದಿನ

ಕಮ್ಮೀ ಕತ್ತವ್ವಸೀಲೋ ಹಿ, ಣಿಯಕಜ್ಜೇಸು ಸಂಜಮೀ | ಸಚ್ಚವಾಕ್ಯ ಖಿಮಾಸೀಲೋ, ಚಾಗೀ ಸಾಸರಣ-ಸೇವಗೋ ||24||

www.hombujapadmaavati.org
 ಅರ್ಥ: ಕರ್ತವ್ಯತೀಲ, ಕಠಿಣ ಪರಿಶ್ರಮ, ಸ್ವಯಂ ನಿಯಂತ್ರಣದಲ್ಲಿರುವವನು, ಸತ್ಯವಂತನು, ಕ್ಷಮಿಸುವವನು, ಗುಣವಂತನು ಹಾಗೂ ತ್ಯಾಗಿಯೇ ಶಾಸನದ ಸೇವಕನಾಗಬೇಕು.

ಬರಲರುವ ಪರ್ವದಿನಗಳು

ಭಾದ್ರಪದಮಾಸ ಕೃಷ್ಣಪಕ್ಷ ತದಿಗೆಯಿಂದ ಆಶ್ವಿನಮಾಸ ಕೃಷ್ಣಪಕ್ಷ ಬಿದಿಗೆಯವರೆಗೆ	ಭಾದ್ರಪದಮಾಸ	ಜಯಂತಿ,
ಸೆ. 17 ಮಂಗಳ-ತದಿಗೆ-ಆಶ್ವಿನಿ	ಸೆ. 17 ಮಂಗಳ-ತದಿಗೆ-ಆಶ್ವಿನಿ	ಅ. 03 ಗುರು-ಪಂಚಮಿ-ಅನುರಾಧ, ಸರಸ್ವತಿ ಪೂಜೆ,
ಸೆ. 18 ಬುಧ-ಚತುರ್ಥಿ-ಆಶ್ವಿನಿ	ಸೆ. 18 ಬುಧ-ಚತುರ್ಥಿ-ಆಶ್ವಿನಿ	
ಸೆ. 19 ಗುರು-ಪಂಚಮಿ-ಭರಣಿ	ಸೆ. 19 ಗುರು-ಪಂಚಮಿ-ಭರಣಿ	ಅ. 05 ಶನಿ-ಸಪ್ತಮಿ-ಮೂಲ
ಸೆ. 20 ಶುಕ್ರ-ಷಷ್ಠಿ-ಕೃತಿಕಾ	ಸೆ. 20 ಶುಕ್ರ-ಷಷ್ಠಿ-ಕೃತಿಕಾ	ಅ. 06 ಭಾನು - ಅಷ್ಟಮಿ - ಪೂ.ಷಾ. ಬೇವವಯಾಚ್ಯಮಿ,
ಸೆ. 22 ಭಾನು-ಅಷ್ಟಮಿ-ಮೃಗಶಿರಾ	ಸೆ. 22 ಭಾನು-ಅಷ್ಟಮಿ-ಮೃಗಶಿರಾ	
ಸೆ. 24 ಮಂಗಳ-ನವಮಿ-ಪುನರ್ವಸು	ಸೆ. 24 ಮಂಗಳ-ನವಮಿ-ಪುನರ್ವಸು	ಅ. 07 ಸೋಮ-ನವಮಿ-ಉ.ಷಾ. ಆಯುಧ ಪೂಜೆ,
ಸೆ. 25 ಬುಧ-ದಶಮಿ-ಪುಷ್ಯ	ಸೆ. 25 ಬುಧ-ದಶಮಿ-ಪುಷ್ಯ	
ಸೆ. 26 ಗುರು-ಏಕಾದಶಿ-ಆಶ್ಲೇಷಾ-ಮಘಾ	ಸೆ. 26 ಗುರು-ಏಕಾದಶಿ-ಆಶ್ಲೇಷಾ-ಮಘಾ	ಅ. 08 ಮಂಗಳ-ದಶಮಿ-ಶ್ರವಣ, ವಿಜಯ ದಶಮಿ ಪೂಜೆ, ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಲೇ ಡಾ. ದೇವೇಂದ್ರಕೀರ್ತಿ ಮಹಾಸ್ವಾಮೀಜಿಯವರ ಸಂಹಾಸನರೋಹಣ, ಶ್ರೀಗಳವರ ಪಾದಪೂಜೆ.
ಸೆ. 27 ಶುಕ್ರ-ಚತುರ್ದಶಿ-ಪೂರ್ವಾ	ಸೆ. 27 ಶುಕ್ರ-ಚತುರ್ದಶಿ-ಪೂರ್ವಾ	
ಸೆ. 28 ಶನಿ-ಅಮವಾಸ್ಯೆ-ಉತ್ತರ, ಮಹಾಲಯ ಅಮವಾಸ್ಯೆ,	ಸೆ. 28 ಶನಿ-ಅಮವಾಸ್ಯೆ-ಉತ್ತರ, ಮಹಾಲಯ ಅಮವಾಸ್ಯೆ,	
ಆಶ್ವಿನ ಮಾಸ		
ಸೆ. 29 ಭಾನು-ಪ್ರತಿಪದ-ಹಸ್ತ, ಹೊಂಬುಜ ಅತಿಶಯ ಕ್ಷೇತ್ರದಲ್ಲಿ ನವರಾತ್ರಿಯ ವಿಶೇಷ ಪೂಜೆ, ಘಟಸ್ಥಾಪನೆ	ಸೆ. 29 ಭಾನು-ಪ್ರತಿಪದ-ಹಸ್ತ, ಹೊಂಬುಜ ಅತಿಶಯ ಕ್ಷೇತ್ರದಲ್ಲಿ ನವರಾತ್ರಿಯ ವಿಶೇಷ ಪೂಜೆ, ಘಟಸ್ಥಾಪನೆ	ಅ. 11 ಶುಕ್ರ-ತ್ರಯೋದಶಿ-ಪೂ.ಷಾ.
ಸೆ. 30 ಸೋಮ-ಬಿದಿಗೆ-ಚಿತ್ತಾ	ಸೆ. 30 ಸೋಮ-ಬಿದಿಗೆ-ಚಿತ್ತಾ	ಅ. 13 ಭಾನು-ಪುಣ್ಯಮಿ-ಉ.ಭಾ.
ಅ. 02 ಬುಧ-ಚತುರ್ಥಿ-ವಿಶಾಖ, ಗಾಂಧಿ	ಅ. 02 ಬುಧ-ಚತುರ್ಥಿ-ವಿಶಾಖ, ಗಾಂಧಿ	ಅ. 15 ಮಂಗಳ-ಬಿದಿಗೆ-ಆಶ್ವಿನಿ
		ಅ. 16 ಬುಧ-ಬಿದಿಗೆ-ಭರಣಿ

ಸಿ.ವಿ. ಪರೀಕ್ಷೆಯಲ್ಲಿ ಉತ್ತೀರ್ಣ



ಬೆಳಗಾವಿ : ಕುಮಾರ ಶ್ರೇಯಸ್ಸು ಬಿ. ಜನಗೌಡಾ ಇವರು ಮೇ.2019ರಲ್ಲಿ ಜರುಗಿದ ಸಿ.ಎ. ಪೈನಲ್ ಪರೀಕ್ಷೆಯಲ್ಲಿ ಉತ್ತೀರ್ಣನಾಗಿರುತ್ತಾರೆ. ಚಿಕ್ಕ ವಯಸ್ಸಿನಲ್ಲಿ ಈ ಪರೀಕ್ಷೆಯಲ್ಲಿ ಉತ್ತೀರ್ಣನಾಗಲು ಸಿ.ಎ. ಬಿ.ಪಿ. ಜನಗೌಡಾ ಹಾಗೂ ಸಿ.ಎ. ಮೋನಿಕಾ ಬಿ. ಜನಗೌಡಾ ಇವರ ಮಾರ್ಗದರ್ಶನ ಪಡೆದಿರುತ್ತಾರೆ.

ಗುರುದೇವ ಪತ್ರಿಕೆಗೆ ಚಂದಾದಾರರಾಗಿ

ಕ್ಷಮೆಯನ್ನು ಕೇಳುವವನು ವೀರ, ಕ್ಷಮೆಯನ್ನು ಮಾಡುವವನು ಮಹಾವೀರ.

ವಾರ್ಷಿಕ ಪೂಜಾ ಮಹೋತ್ಸವ "ಧರ್ಮ ಕಾರ್ಯದಿಂದ ಆತ್ಮಭಾವನೆ ರೂಪಿಸಿಕೊಳ್ಳಿ"
 -ಪರಮಪೂಜ್ಯ ಸ್ವಸ್ತಿಲೇ ಲಕ್ಷ್ಮೀಸೇನ ಭಟ್ಟಾರಕ ಶ್ರೀಗಳು



ತುಮಕೂರು: ಜಾಗತೀಕರಣ, ಆಧುನೀಕತೆಯ ಇಂದಿನ ದಿನಗಳಲ್ಲಿ ಧಾರ್ಮಿಕ ಪದ್ಧತಿಗಳು ಅವನತಿಯತ್ತ ಸಾಗುತ್ತಿದ್ದು, ಧಾರ್ಮಿಕ ಕಾರ್ಯಗಳ ಮೂಲಕ ಒಳ್ಳೆಯ ಆತ್ಮಮನೋಭಾವ ರೂಪಿಸಿಕೊಳ್ಳುವುದು ಅತಿ ಅಗತ್ಯವಾಗಿದೆ ಎಂದು ನರಸಿಂಹರಾಜಪುರ ಸಿಂಹನಗದ್ದೆ ಬಸ್ತಿ ಮಠದ ಪೀಠಾಧ್ಯಕ್ಷರಾದ ಪರಮಪೂಜ್ಯ ಸ್ವಸ್ತಿಲೇ ಲಕ್ಷ್ಮೀಸೇನ ಭಟ್ಟಾರಕ ಪಟ್ಟಾಕಾರ್ಯವರ್ಯ ಮಹಾಸ್ವಾಮೀಜಿಗಳು ಜನಬಂಧುಗಳಿಗೆ ಕರೆ ನೀಡಿದರು.

ಅವರು ಸಮೀಪದ ಶ್ರೀಕ್ಷೇತ್ರ ಪೆನಗೊಂಡೆ ಅಜಿತನಾಥ ತೀರ್ಥಂಕರ ಜೈನ ಬಸದಿಯ ವಾರ್ಷಿಕ ಪೂಜಾ ಮಹೋತ್ಸವದ ದಿವ್ಯ ಸಾನಿಧ್ಯವಹಿಸಿ ಆಶೀರ್ವಚನ ನೀಡಿದರು.

ಕರ್ನಾಟಕ ಜೈನ ಮಹಿಳಾ ಒಕ್ಕೂಟದ ಅಧ್ಯಕ್ಷೆ ಪದ್ಮಿನಿ ಪದ್ಮರಾಜ ಕಾರ್ಯಕ್ರಮ ಉದ್ಘಾಟಿಸಿದರು. ಪುಟ್ಟೇನಹಳ್ಳಿ ಶ್ರೀ ಶೀತಲನಾಥ ಎಜುಕೇಷನ್‌ಲ್ ಟ್ರಸ್ಟ್ ಅಧ್ಯಕ್ಷ ಬಿ. ಪ್ರಸನ್ನಯ್ಯ, ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದರು. ಇದೇ ಸಂದರ್ಭದಲ್ಲಿ ಸಾಧಕ ಶ್ರಾವಕಿಯರಾದ ಸಾಹಿತಿ ಕೌಸಲ್ಯ ಧರಣೇಂದ್ರಯ್ಯ, ಪದ್ಮಲತಾ ಪ್ರಸನ್ನಯ್ಯ, ಸರೋಜಮ್ಮ ವೆಂಕಟರಾಮು, ಡಾ. ನೀರಜ ನಾಗೇಂದ್ರಕುಮಾರ್, ಪದ್ಮಿನಿಪದ್ಮರಾಜ್, ಶ್ರಾವಕರಾದ ಸುಖಾನಂದ, ಎ.ಸಿ. ಧರಣೇಂದ್ರಯ್ಯ, ಜಗದೀಶ್ ಪಡಿವಾಳ್, ಮೂಕಾಸಾಬ್‌ರನ್ನು ಸನ್ಮಾನಿಸಲಾಯಿತು. ಕಾರ್ಯಕ್ರಮದಲ್ಲಿ ಉದ್ಯಮಿ ವಿಕಾಸ್ ಜೈನ್, ಬಸದಿ ಕಾರ್ಯಾಧ್ಯಕ್ಷ ಪದ್ಮರಾಜ್, ಇನ್ನಿತರರು ಭಾಗವಹಿಸಿದ್ದರು.

ಟ್ರಸ್ಟ್ ಅಧ್ಯಕ್ಷ ಬಿ. ಅಜಿತ ಕುಮಾರ್ ಪ್ರಸ್ತಾವಿಕ ನುಡಿಗಳನ್ನಾಡಿದರು. ಮಂಜುಳಾ ಚಂದ್ರ ಪದ್ಮಾ, ಕಲಶಗಳ ಹಾರಾಟ ಪಕ್ಕಿಯನ್ನು ನಡೆಸಿದರು. ಬ್ರಾಹ್ಮಿಲಾ ಮದನ್ ಸಾಗಪ್ಪಿ ಕಾರ್ಯಕ್ರಮ ನಿರೂಪಿಸಿದರು. ಮುಖ್ಯ ನಾಗೇಂದ್ರ ಆರಾಧನೆ ನೆರವೇರಿಸಿದರು. ಸುಮಿತ್ರಮ್ಮ ನೇಮಿರಾಜು, ಲಲಿತಮ್ಮ ರವಿಕೀರ್ತಿ ಮಹಾಭಿಷೇಕ ಪೂಜೆ ನೆರವೇರಿಸಿದರು. ಪದ್ಮಲತಾ ಬಿ. ಪ್ರಸನ್ನಯ್ಯ ದಂಪತಿಗಳು ಶ್ರೀ ಭಟ್ಟಾರಕರ ಪಾದಪೂಜೆ ನೆರವೇರಿಸಿದರು. ಚಾರಿತ್ರ್ಯಚಕ್ರವರ್ತಿ ಮುನಿಶ್ರೀ ಶಾಂತಿಸಾಗರ ಮಹಾರಾಜರ ಜನ್ಮ ಕಲ್ಯಾಣೋತ್ಸವದ ಅಂಗವಾಗಿ ವಿಶೇಷ ಪೂಜಾ ಕಾರ್ಯಕ್ರಮಗಳು ನಡೆದರು.

ನೂತನ ಪದಾಧಿಕಾರಿಗಳ ಆಯ್ಕೆ

ಹುಬ್ಬಳ್ಳಿ : ದಿನಾಂಕ 18-08-2019ರ ಭಾನುವಾರದಂದು ಶ್ರೀ ಬಹುರೂಪಿಣಿ ಮಹಿಳಾ ಮಂಡಳದ ವಾರ್ಷಿಕ ಸರ್ವ ಸಾಧಾರಣ ಸಭೆಯು ಜರುಗಿ ನೂತನ ಪದಾಧಿಕಾರಿಗಳು ಹಾಗೂ ಕಾರ್ಯಕಾರಿ ಮಂಡಳಿ ಸದಸ್ಯರನ್ನು ಅವಿರೋಧವಾಗಿ ಆಯ್ಕೆ ಮಾಡಲಾಯಿತು. ಸಭೆಯ ಅಧ್ಯಕ್ಷರೆಯನ್ನು ಹಿರಿಯರಾದ ಶ್ರೀಮತಿ ಶಾಂತಕ್ಕ ಇಚಾರಿ ಇವರು ವಹಿಸಿದ್ದರು. ಅಧ್ಯಕ್ಷರಾಗಿ ಶ್ರೀಮತಿ ಪುಷ್ಪಾಮಲ್ಲಸಮ್ಮುದ್ರ, ಉಪಾಧ್ಯಕ್ಷರಾಗಿ ಶ್ರೀಮತಿ ಶಾರದಾ ಉಪಾಧ್ಯೆ, ಗೌರವ ಕಾರ್ಯದರ್ಶಿಯಾಗಿ ಶ್ರೀಮತಿ ಪುಷ್ಪಾವತಿ ಪಾಟೀಲ, ಸಹಕಾರ್ಯದರ್ಶಿ ಶ್ರೀಮತಿ ಅರುಣಾ ತೆಲಗಡ್ಡಿ, ವಿಜಾಂಚಿಯಾಗಿ ಶ್ರೀಮತಿ ಪುಷ್ಪಾಹೊಂಡದ, ಗೌರವಾಧ್ಯಕ್ಷರಾಗಿ ಶ್ರೀಮತಿ ಸುವಣಾ ಬಸ್ತಿಯವರು ಅವಿರೋಧವಾಗಿ ಆಯ್ಕೆಯಾಗಿರುತ್ತಾರೆ.

ಕಾರ್ಯಕಾರಿ ಮಂಡಳಿ ಸದಸ್ಯರಾಗಿ ಶ್ರೀಮತಿ ಕುಸುಮಾ ಹಡಗಲಿ, ಶ್ರೀಮತಿ ವಿಜಯಲಕ್ಷ್ಮಿ ಮುನವಳ್ಳಿ, ಶ್ರೀಮತಿ ಸುಧಾ ಬೋಗಾರ, ಶ್ರೀಮತಿ ಸವಿತಾ ರಾಯಪ್ಪನವರ, ಶ್ರೀಮತಿ ವನಿತಾ ಅಸುಂಡಿ, ಶ್ರೀಮತಿ ಸುನೀತಾ ಡಿಂಡಲಕೊಪ್ಪ, ಶ್ರೀಮತಿ ಶಾರದಾ ಜೀರೆ, ಶ್ರೀಮತಿ ಭಾರತಿ ಭಟ್ಟಿ, ಶ್ರೀಮತಿ ಮನೋಹರಿ ಹಜಾರೆ, ಶ್ರೀಮತಿ ಸುಜಾತ ಹುಪರೆ, ಶ್ರೀಮತಿ ಸಾವಿತ್ರಮ್ಮ ಹಂಡಗಿ, ಶ್ರೀಮತಿ ಶಾಮಲಾ ಹೊಂಬಣ್ಣವರ, ಶ್ರೀಮತಿ ಮಾಲಾ ಯೋಗಪ್ಪನವರು ಆಯ್ಕೆಯಾಗಿರುತ್ತಾರೆ.

ಪ್ರತಿಭಾನ್ವಿತ ಮಕ್ಕಳಿಗೆ ಪುರಸ್ಕಾರ

ತುಮಕೂರು : ಅ.21-ನಗರದಲ್ಲಿ ಸನ್ಮತಿ ಪತ್ತಿನ ಸಹಕಾರ ಸಂಘದ 28ನೇ ವಾರ್ಷಿಕ ಸಾಮಾನ್ಯ ಸಭೆಯ ಅಂಗವಾಗಿ ನಡೆದ ಕಾರ್ಯಕ್ರಮದಲ್ಲಿ ಎಸ್.ಎಲ್.ಎಲ್.ಸಿ. ಹಾಗೂ ಪಿ.ಯು.ಸಿ.ಯಲ್ಲಿ ಅತಿಹೆಚ್ಚು ಅಂಕಗಳಿಸಿದ ಸಂಘದ ಸದಸ್ಯರ ಮಕ್ಕಳಿಗೆ ಪ್ರತಿಭಾ ಪುರಸ್ಕಾರ ನೀಡಿ ಗೌರವಿಸಲಾಯಿತು.

ಎಸ್.ಎಲ್.ಎಲ್.ಸಿ. ಪರೀಕ್ಷೆಯಲ್ಲಿ ಹೆಚ್ಚು ಅಂಕ ಪಡೆದ ಜಿ. ಮೌಲ್ಯ ಜೈನ್, ಪಿ. ಲಿಖಿತ ಜೈನ್, ಹರ್ಷಿತ ಜೈನ್, ಪಿ.ಯು.ಸಿ. ಪರೀಕ್ಷೆಯಲ್ಲಿ ಹೆಚ್ಚು ಅಂಕ ಪಡೆದ ಹಿತೇಶ್‌ಪಾಲ್ ಜೈನ್, ಮುಕ್ತಾ ವಿ. ಜೈನ್ ಹಾಗೂ ಎನ್. ಸುಹಾನ್‌ರವರನ್ನು ಸಂಘದ ಅಧ್ಯಕ್ಷ ಬಿ.ಎಲ್. ಮಾಣಿಕ್ಯರಾಜು ಮತ್ತು ಆಡಳಿತ ಮಂಡಳಿ ಸದಸ್ಯರು ಪ್ರತಿಭಾ ಪುರಸ್ಕಾರ ನೆರವೇರಿಸಿ ಗೌರವಿಸಿದರು. ಸಮಾರಂಭದ ಅಧ್ಯಕ್ಷತೆಯನ್ನು ಸಂಘದ ಅಧ್ಯಕ್ಷ ಬಿ.ಎಲ್. ಮಾಣಿಕ್ಯರಾಜು ವಹಿಸಿದ್ದರು. ಕಾರ್ಯಕ್ರಮದಲ್ಲಿ ಸಂಘದ ಉಪಾಧ್ಯಕ್ಷ ಪಿ.ಎನ್. ಮೇಘರಾಜ್ ಸೇರಿದಂತೆ ನಿರ್ದೇಶಕರುಗಳು ಭಾಗವಹಿಸಿದ್ದರು.

**ದಶಲಕ್ಷಣ ಮಹಾಪರ್ವದ ಕ್ಷಮಾವಳಿ ಕಾರ್ಯಕ್ರಮ
“ಕ್ಷಮೆಯಿಂದ ಸದ್ಗತಿ-ಕ್ರೋಧದಿಂದ ದುರ್ಗತಿ”**

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : ‘ಕ್ಷಮೆಯು ಆತ್ಮನ ಸಹಜ ಸ್ವಭಾವವಾಗಿದ್ದು, ಅದು ಮನುಷ್ಯನಿಗೆ ಸದ್ಗತಿ ನೀಡುವುದಾಗಿದೆ. ಕ್ರೋಧವು ಆತ್ಮನ ವಿಭಾವವಾಗಿದ್ದು ದುರ್ಗತಿಗೆ ಕಾರಣವಾಗಿದೆ’ ಎಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹೇಳಿದರು.

ಸೆ. 13ರ ಶುಕ್ರವಾರ ಆಯೋಜಿಸಿದ್ದ ಕ್ಷಮಾವಳಿ ಕಾರ್ಯಕ್ರಮದಲ್ಲಿ ಸಾನಿಧ್ಯ ವಹಿಸಿದ ಅಶೀರ್ವಚನ ನೀಡಿದ ಅವರು ಧರ್ಮವನ್ನು ರಕ್ಷಿಸುವವರನ್ನು ಧರ್ಮ ರಕ್ಷಿಸುತ್ತದೆ. ಧರ್ಮವನ್ನು ರಕ್ಷಿಸುವವರನ್ನು ದೇವತೆಗಳೂ ರಕ್ಷಿಸುತ್ತಾರೆ. ದಶಧರ್ಮಗಳನ್ನು ಕೇವಲ ಪರ್ವ ಕಾಲದಲ್ಲಿ ಮಾತ್ರವಲ್ಲ ಅವುಗಳನ್ನು ಪ್ರತಿನಿತ್ಯ ಪ್ರತಿಕ್ಷಣವೂ ಪಾಲನೆ ಮಾಡಬೇಕು. ಈ ದಶಧರ್ಮಗಳಲ್ಲಿ ಕ್ಷಮೆಯು ಪ್ರಮುಖ ಧರ್ಮವೆಂದು ಹೇಳಲಾಗಿದೆ.

ಕ್ರೋಧವು ಆತ್ಮನ ಪರಿಣಾಮವನ್ನು ನಾಶಗೊಳಿಸುವುದಲ್ಲದೇ, ಶರೀರದ ಮೇಲೂ ದುಷ್ಪರಿಣಾಮ ಬೀರುತ್ತದೆ. ಇತರರೊಡನೆ ಇರುವ ಮೈತ್ರಿಭಾವವನ್ನು ನಾಶಗೊಳಿಸಿ ವೈರತ್ಯಕ್ಕೆ ಕಾರಣವಾಗುತ್ತದೆ. ಅನೇಕ ರೀತಿಯಲ್ಲಿ ಹಾನಿಗೆ ಕಾರಣವಾಗಿರುವ ಕ್ರೋಧವನ್ನು ತ್ಯಜಿಸಬೇಕು. ಕ್ಷಮಾಭಾವನೆ ಧಾರಣೆ ಮಾಡಬೇಕು. ಎಂತಹ ವಿಪರೀತ ಸ್ಥಿತಿಯಲ್ಲೂ ವೈರತ್ಯದ ಅವಕಾಶವನ್ನು ತಡೆಯಬೇಕು. ಮೈತ್ರಿ ಸದ್ಭಾವನೆಗಳನ್ನು ರೂಢಿಸಿಕೊಳ್ಳುವಂತೆ ಹರಸಿದರು.

ಪರಮಪೂಜ್ಯ ಶ್ರೀಗಳವರು ಸಾನಿಧ್ಯ ವಹಿಸಿ, ಸಕಲ ಜೀವರಾಶಿಗಳಿಗೂ ಕ್ಷಮಾ ಬಯಸಿ, ಅಲ್ಲದೇ ಪಂಚಭೂತಗಳಿಗೂ ನಾವು ಬಳಸುವ ಜಲ, ಭೂಮಿ, ಆಕಾಶ, ಪ್ರಕೃತಿ ಹೀಗೆ ಸಕಲ ಜೀವರಾಶಿಗಳಿಗೂ ಕ್ಷಮಾ ಬಯಸಿ, ನಂತರ ಸಭೆಯಲ್ಲಿ ಭಾಗವಹಿಸಿರುವ ಧರ್ಮಾಭಿಮಾನಿಗಳೆಲ್ಲರಿಗೂ ಉತ್ತಮ ಕ್ಷಮಾ ಧರ್ಮವನ್ನು ತಮ್ಮ ಮಂಗಳ ಅಶೀರ್ವಚನದಲ್ಲಿ ಸಾಮಾನ್ಯಕ್ಕಿಂತಲೂ ಅತ್ಯುತ್ತಮ 10 ಗುಣಗಳನ್ನು ಹೊಂದುವಂಥ ವ್ರತವೇ ಕ್ಷಮಾವಳಿ. ಈ ದಶಧರ್ಮವೇ ಆತ್ಮನ ಧರ್ಮ. ಕ್ಷಮೆ ವೀರರಿಗೆ ಶೋಭೆ ತರುವ ಗುಣವಾದ್ದರಿಂದ ಅದನ್ನು ಎಲ್ಲರೂ ಮೈಗೂಡಿಸಿಕೊಳ್ಳಬೇಕು. ಕ್ಷಮೆಯಾಚನೆ ಮಾಡುವುದರಿಂದ ಯಾರೂ ಸಣ್ಣ ವ್ಯಕ್ತಿಗಳಾವುದಿಲ್ಲ. ಕ್ಷಮೆ ಮನುಷ್ಯನ ದೊಡ್ಡ ಗುಣವನ್ನು ತೋರಿಸುತ್ತದೆ ಎಂದರು

ಆರ್ಪ ಮಾರ್ಗ ಪೋಷಕ, ಪ್ರಭಾವನ ಪ್ರಭಾಕರ ಬಾಲಾಚಾರ್ಯ ಶ್ರೀ ಪಾವನಕೀರ್ತಿ ಮಹಾರಾಜರು, ಪರಮಪೂಜ್ಯ ಶ್ರೀ 105 ಶಿವಮತಿ ಮಾತಾಜಿ ಹಾಗೂ ಪರಮಪೂಜ್ಯ ಶ್ರೀ 105 ಜ್ಞಾನಜ್ಯೋತಿ ಆರ್ಯಿಕಾ ಶ್ರೀ ಸೌರಭಮತಿ ಮಾತಾಜಿಗಳವರು

ಪ್ರತಿದಿನ ಸಂಜೆ ರಸಪ್ರಶ್ನೆ ಕಾರ್ಯಕ್ರಮವನ್ನು ಏರ್ಪಡಿಸಿ ವಿಜೇತರಾದವರಿಗೆ ಬಹುಮಾನವನ್ನು ನೀಡಲಾಗುತ್ತಿತ್ತು. ಮಕ್ಕಳಿಗೆ ವಿವಿಧ ಆಟೋಟಗಳನ್ನು ಹಾಗೂ ಸಾಂಸ್ಕೃತಿಕ ಕಾರ್ಯಕ್ರಮವನ್ನು ಏರ್ಪಡಿಸಲಾಗುತ್ತಿತ್ತು. ಈ ಎಲ್ಲಾ ಕಾರ್ಯಕ್ರಮಗಳನ್ನು ಶ್ರೀಮಠದ ಅಮಿತ್ ಶಾಸ್ತ್ರಿ ಹಾಗೂ ಸುಮತಿ ಇಂದ್ರವರರು ನಡೆಸಿಕೊಟ್ಟರು.

ಅಂದು ಮಧ್ಯಾಹ್ನ 3.00 ಗಂಟೆಗೆ ‘ಕ್ಷಮಾವಾಣಿ’ ಪರ್ವದ ಉತ್ಸವವು ಊರಿನ ಪ್ರಮುಖ ಬೀದಿಗಳಲ್ಲಿ ಶ್ರೀ ಪದ್ಮಾವತಿ ಮಹಿಳಾ ಸಮಾಜ, ಕುಂದಕುಂದ ವಿದ್ಯಾಪೀಠದ ವಿದ್ಯಾರ್ಥಿಗಳು, ಊರಿನ ಹಾಗೂ ಹೊರಊರಿನ ಧರ್ಮಬಾಂಧವರು ಪಾಲ್ಗೊಳ್ಳುವಿಕೆಯ ಮೂಲಕ ವಿಜೃಂಭಣೆಯಿಂದ ನೆರವೇರಿಸಲಾಯಿತು.

ರಾಷ್ಟ್ರಮಟ್ಟದ ಪ್ರತಿಷ್ಠಿತ ಸಿಇಒ ಸ್ಥಾನದ ಗೌರವ



ಕಾರ್ಕಳ : ಕಾರ್ಕಳ ತಾಲೂಕಿನ ಸಾಣೂರು ಗ್ರಾಮದ ಶ್ರೀ ಶಶಿಕಾಂತ್ ಹೆಗ್ಡೆ ಇವರು ಭಾರತ ದೇಶದಲ್ಲಿ ಅತೀ ವೇಗವಾಗಿ ಬೆಳೆಯುತ್ತಿರುವ 50 ಸಿ.ಇ.ಒ ಗಳ ಪಟ್ಟಿಯಲ್ಲಿ ಸ್ಥಾನ ಪಡೆದಿದ್ದಾರೆ.

ನವದೆಹಲಿಯಿಂದ ಪ್ರಕಟವಾಗುತ್ತಿರುವ The CEO Magazine ಮಾಸಿಕ ಪತ್ರಿಕೆ ಆಯ್ಕೆ ಮಾಡಿದ ಭಾರತ ದೇಶದಲ್ಲಿ 2019ರಲ್ಲಿ ಅತೀ ವೇಗವಾಗಿ ಬೆಳೆಯುತ್ತಿರುವ 50 ಸಿ.ಇ.ಒಗಳ ಪಟ್ಟಿಯಲ್ಲಿ ಅವರು ಸ್ಥಾನ ಪಡೆದಿದ್ದಾರೆ.

ಶ್ರೀ ಶಶಿಕಾಂತ್ ಹೆಗ್ಡೆಯವರು ಪ್ರಸ್ತುತ ಮುಂಬೈಯಲ್ಲಿ ಕೇಂದ್ರ ಕಛೇರಿ ಹೊಂದಿರುವ PROJECTS TODAY COMPANY

ಯು ಸಿ.ಇ.ಒ ಮತ್ತು ನಿರ್ದೇಶಕ ಆಗಿರುತ್ತಾರೆ. ಅವರು ಸಾಣೂರಿನ ಹೆಗ್ಡೆ ನಿವಾಸದ ದಿ. ಶ್ರೀ ಶಾಂತಿರಾಜ ಹೆಗ್ಡೆ ಮತ್ತು ದಿ. ಶ್ರೀಮತಿ ಅಮರಾಜಿ ಹೆಗ್ಡೆಯವರ ಸುಪುತ್ರರಾಗಿರುತ್ತಾರೆ. ಅವರು ಕಾರ್ಕಳ ಶ್ರೀ ಭುವನೇಂದ್ರ ಕಾಲೇಜಿನ ಹಳೆ ವಿದ್ಯಾರ್ಥಿಯಾಗಿರುತ್ತಾರೆ.

ಆಚಾರ್ಯಶ್ರೀಗಳ ಪುಣ್ಯಸ್ಮರಣೆ



ಹೊಂಬುಜ : ಸೆ. 01ರ ಶನಿವಾರದಂದು ಅತಿರಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಚಾರಿತ್ರ್ಯ ಚಕ್ರವರ್ತಿ ಆಚಾರ್ಯಶ್ರೀ 108 ಶಾಂತಿಸಾಗರ ಮುನಿಮಹಾರಾಜರ 62ನೇ ಪುಣ್ಯತಿಥಿಯನ್ನು ಆರ್ಪ ಮಾರ್ಗ ಪೋಷಕ, ಪ್ರಭಾವನ ಪ್ರಭಾಕರ ಬಾಲಾಚಾರ್ಯ ಶ್ರೀ ಪಾವನಕೀರ್ತಿ ಮಹಾರಾಜರು, ಪರಮಪೂಜ್ಯ ಶ್ರೀ 105 ಶಿವಮತಿ ಮಾತಾಜಿ ಹಾಗೂ ಪರಮಪೂಜ್ಯ ಶ್ರೀ 105 ಜ್ಞಾನಜ್ಯೋತಿ ಆರ್ಯಿಕಾ ಶ್ರೀ ಸೌರಭಮತಿ ಮಾತಾಜಿಗಳವರು ಹಾಗೂ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಸಾನಿಧ್ಯದಲ್ಲಿ ಆಚರಿಸಲಾಯಿತು.

**ಜೈನ್ ಮಿಲನ್ ನೂತನ ಶಾಖೆ ಉದ್ಘಾಟನೆ
“ಸಮಾಜದಲ್ಲಿ ಸಮಾನತೆ ತರುವುದು ಜೈನ್ ಮಿಲನ್ ಉದ್ದೇಶ”**

-ಶ್ರೀ ಡಿ. ಸುರೇಂದ್ರಕುಮಾರ್



ಹೂವಿನಹಡಗಲಿ : ಸಮಾಜದಲ್ಲಿ ಸರ್ವರನ್ನು ಸಮಾನತೆಯಿಂದ ಕಾಣುವ ದೃಷ್ಟಿಯಿಂದ ಜೈನ್ ಮಿಲನ್ ಸಂಘಟನೆಯನ್ನು ಪ್ರಾರಂಭಿಸಲಾಗಿದೆ ಎಂದು ರಾಷ್ಟ್ರೀಯ ಜೈನ್ ಮಿಲನ್ ಕಾರ್ಯಾಧ್ಯಕ್ಷ ಡಿ.ಸುರೇಂದ್ರಕುಮಾರ್ ಹೇಳಿದರು.

ಪಟ್ಟಣದ ದಿಗಂಬರ ಜೈನ ಬಸದಿಯ ಪಾರ್ಶ್ವನಾಥ ಸಭಾ ಮಂಟಪದಲ್ಲಿ ಹಮ್ಮಿಕೊಂಡಿದ್ದ ಜೈನ್ ಮಿಲನ್ ತಾಲ್ಲೂಕು ಶಾಖೆ ಉದ್ಘಾಟನೆ ಕಾರ್ಯಕ್ರಮದಲ್ಲಿ ಅಧ್ಯಕ್ಷತೆ ವಹಿಸಿ ಮಾತನಾಡಿದ ಅವರು, ವಿಶಿಷ್ಟ ಪರಂಪರೆಯನ್ನು ಹೊಂದಿರುವ ಜೈನಧರ್ಮಕ್ಕೆ ತನ್ನದೇ ಆದ ದೊಡ್ಡ ಇತಿಹಾಸವಿದೆ. ಅಹಿಂಸಾ ತತ್ವವನ್ನು ಬೋಧಿಸುವ ಜೈನಧರ್ಮ ಸಮಾಜದಲ್ಲಿ ಶಾಂತಿ, ಸೌಹಾರ್ದತೆ ನೆಲೆಸಲು ತನ್ನದೇ ಆದ ಕೊಡುಗೆ ನೀಡಿದೆ ಎಂದು ಹೇಳಿದರು. **6ನೇ ಪುಟಕ್ಕೆ**

ಪರಂಜ್ಯೋತಿ ಶಾಲೆಯಲ್ಲಿ ಸ್ವಾತಂತ್ರ್ಯೋತ್ಸವ ಆಚರಣೆ



ಹೊಂಬುಜ : ಅತಿರಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಶ್ರೀ ಹೊಂಬುಜ ಪದ್ಮಾವತಿ ಎಜುಕೇಷನಲ್ ಟ್ರಸ್ಟಿನ ಅಡಿಯಲ್ಲಿ ನಡೆಯುತ್ತಿರುವ ಪರಂಜ್ಯೋತಿ ಆಂಗ್ಲಮಾಧ್ಯಮ ಪ್ರಾಥಮಿಕ ಶಾಲೆಯಲ್ಲಿ 73ನೇ ಸ್ವಾತಂತ್ರ್ಯ ದಿನಾಚರಣೆಯನ್ನು ಆಚರಿಸಲಾಯಿತು. ಧ್ವಜಾರೋಹಣದ ನಂತರ ವಿದ್ಯಾರ್ಥಿಗಳು ರಾಷ್ಟ್ರಗೀತೆ ಹಾಡಿ ಧ್ವಜವಂದನೆ ಸಲ್ಲಿಸಿದರು.

ಪುಟಾಣಿ ಮಕ್ಕಳು ಭದ್ರವೇಶ ಧರಿಸಿ ಎಲ್ಲರ ಗಮನ ಸೆಳೆದರು. ಅಂದು ಮಕ್ಕಳಿಂದ ಭಾಷಣ ಮತ್ತಿತರ ಸಾಂಸ್ಕೃತಿಕ ಕಾರ್ಯಕ್ರಮಗಳು ನೆರವೇರಿದವು. ಈ ಸಂದರ್ಭದಲ್ಲಿ ಶ್ರೀಮಠದ ದಾನಿಗಳಾದ ಅಸ್ತಾನ ತೀನ್‌ಸುಕೀಯಾದ ಶ್ರೀ ಪವನಕುಮಾರ್ ರಾರಾ ಮತ್ತು ಕುಟುಂಬಸ್ಥರು, ಶ್ರೀಮಠದ ಆಡಳಿತಾಧಿಕಾರಿಗಳಾದ ಶ್ರೀ ಸುಧೀರ ಎ. ಕುಸನಾಳೆ, ಕಾರ್ಯನಿರ್ವಹಣಾಧಿಕಾರಿಗಳಾದ ಶ್ರೀ ಪ್ರಕಾಶ ನೇ. ಮಗದುಮ್ಪೆ, ಶ್ರೀ ಮಂಜಪ್ಪನವರು ಇನ್ನಿತರರು ಉಪಸ್ಥಿತರಿದ್ದರು. ಶಾಲೆಯ ಮುಖ್ಯೋಪಾಧ್ಯಾಯರು, ಶಿಕ್ಷಕಿಯರು, ಪೋಷಕರು ಪಾಲ್ಗೊಂಡಿದ್ದರು. ಮಕ್ಕಳಿಗೆ ಸಿಹಿ ವಿತರಿಸಲಾಯಿತು.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಭಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ನೂತ್ರದ ಬಾಗಿಲು”

ಸಹೃದಯರೇ,

ಈ ಸಂಸಾರದಲ್ಲಿ ಸಮಸ್ಯೆಗಳೇ ಇಲ್ಲದ ಪ್ರಾಣಿಯಿಲ್ಲ. ಒಂದಿಲ್ಲೊಂದು ಸಮಸ್ಯೆಯ ಸುಳಿಯಲ್ಲಿ ಸಿಲುಕಿ ತೊಳಲಾಡುವ ಪ್ರಾಣಿ ಅದರಿಂದ ಹೊರಬರುವ ಪ್ರಯತ್ನದಲ್ಲಿರುತ್ತದೆ. ಸಾಮಾನ್ಯ ಮೂಕ ಪ್ರಾಣಿಗಳ ಸಮಸ್ಯೆಗಳೇ ಬೇರೆಯಾದರೇ, ವಿವೇಕಶಾಲಿಯಾದ ಮನುಷ್ಯನ ಸಮಸ್ಯೆಗಳೇ ಬೇರೆ. ಯುಕ್ತಿಯಿಂದ ಯಾರು ಎಲ್ಲವನ್ನೂ ಎದುರಿಸುತ್ತಾರೆ ಅವರೇ ಎಲ್ಲವನ್ನೂ ಗೆಲ್ಲಬಲ್ಲರು.

ಒಂದೂರಿನಲ್ಲಿ ಒಬ್ಬ ರಾಜನಿಗೆ ತನ್ನ ನಂತರದ ಉತ್ತರಾಧಿಕಾರಿಯನ್ನು ಆಯ್ಕೆಮಾಡುವ ಚಿಂತೆಯಾಯಿತು. ಒಂದು ಯುಕ್ತಿಯನ್ನು ಮಾಡಿ ಒಂದು ಗಣಿತ ಸೂತ್ರದ ಮೂಲಕ ಯಾರು ಹೆಚ್ಚಾಗಿಲನ್ನು ತೆಗೆಯುವರು ಅವರನ್ನು ಉತ್ತರಾಧಿಕಾರಿ ಮಾಡುವೆವೆಂದು ಘೋಷಿಸುತ್ತಾನೆ.

ಅದರಂತೆ ಘೋಷಣೆ ಕೇಳಿದ ಅನೇಕ ಜನರು ಅರಮನೆಯ ಕಡೆ ತೆರಳಿದರು. ಅಲ್ಲಿ ರಾಜನು ಬರೆಸಿದ್ದ ಗಣಿತ ಸೂತ್ರವನ್ನು ಬಿಡಿಸುವುದರ ಕಡೆ ಗಮನ ಹರಿಸಿದರು. ಅಲ್ಲಿ ಬಂದಿದ್ದ ಯಾರಿಗೂ ಆ ಸೂತ್ರ ಬಿಡಿಸುವುದು ತಿಳಿಯಲಿಲ್ಲ. ಹಾಗೆಯೇ ಈ ವಿಷಯ ಪಕ್ಕದ ರಾಜ್ಯಗಳಿಗೂ ತಿಳಿಯಲಾಗಿ ದೊಡ್ಡ-ದೊಡ್ಡ ಗಣಿತ ತಜ್ಞರು ಅಲ್ಲಿಗೆ ದೌಡಾಯಿಸಿದರು.

ಅನೇಕ ವಿಧಾಂಸರು ತಮ್ಮೊಂದಿಗೆ ದೊಡ್ಡ ಗಣಿತ ಪುಸ್ತಕಗಳನ್ನು ತಂದು ಪರೀಕ್ಷೆ ಮಾಡಿದರು. ಸೂತ್ರವು ಬಿಡಿಸಲಾಗದೆ, ಬಾಗಿಲನ್ನು ತೆರೆಯಲು ಅಸಫಲರಾದರು. ಹೀಗಿರಲು ಅವರಲ್ಲೇ ಒಬ್ಬ ಯುವಕನು ಇದ್ದಲ್ಲಿ ಘಟನೆಯನ್ನು ಹತ್ತಿರದಿಂದ ನೋಡುತ್ತಿದ್ದನು. ಒಮ್ಮೆ ಆತನು ಗುಂಪಿನ ಮಧ್ಯೆ ಬಂದು ನಾನು ಈ ಸಮಸ್ಯೆಯನ್ನು ಪರಿಹಾರ ಮಾಡುವೆನೆಂದು ಹೇಳಲು, ಅಲ್ಲಿದ್ದ ಜನರು ಆತನನ್ನು ಅಪಹಾಸ್ಯ ಮಾಡುತ್ತಾರೆ. ಸೈನಿಕರು, ಮಂತ್ರಿಗಳು, ವಿಧಾಂಸರು ಎಲ್ಲರೂ ಪರೀಕ್ಷೆ ಮಾಡಿದರೂ ಯಾರಿಂದಲೂ ಗಣಿತಸೂತ್ರ ಬಗೆಹರಿಸಲಾಗದಿರುವಾಗ ಈ ಸಾಮಾನ್ಯ ಯುವಕನು ಏನು ಮಾಡಬಲ್ಲನು ಎಂದು ಹೇಳುತ್ತಾರೆ. ಆದರೂ ಯುವಕನು ನಾನು ಪರಿಹರಿಸುವೆನೆಂದು ಹಠ ಹಿಡಿಯಲು ಆತನಿಗೆ ಒಂದು ಅವಕಾಶ ಕೊಡಲು ಒಪ್ಪುತ್ತಾರೆ. ತಕ್ಷಣವೇ ಆ ಯುವಕನು ಸ್ವಲ್ಪ ಸಮಯ ಧ್ಯಾನ ಮಾಡಿ ನಂತರ ಬಾಗಿಲ ಕಡೆ ಮುನ್ನುಗ್ಗುತ್ತಾನೆ. ಆತನು ನೇರವಾಗಿ ಆ ಬಾಗಿಲಿಗೆ ಕೈ ಇಡಲು ತಕ್ಷಣವೇ ತೆರೆದುಕೊಂಡಿತು. ಇದನ್ನು ನೋಡಿದ ಎಲ್ಲರಿಗೂ ಆಶ್ಚರ್ಯವಾಯಿತು.

ರಾಜನು ಆ ಯುವಕನನ್ನು ಕರೆದು “ನೀನು ಹೇಗೆ ಸಮಸ್ಯೆ ಪರಿಹಾರ ಮಾಡಿದೆಯೆಂದು” ಕೇಳಿದನು. ಅದಕ್ಕೆ ಯುವಕರು “ನಾನು ಯಾವಾಗ ಧ್ಯಾನ ಮಾಡಲು ಕುಳಿತುಕೊಂಡೆನು. ಆಗ ನನ್ನ ಅಂತರ್ಮನವು ಆ ಸೂತ್ರವು ಸರಿಯಿದೆಯೇ ಎಂದು ಪರೀಕ್ಷಿಸಿ ನಂತರ ಪರಿಹಾರ ಹುಡುಕಿದರೆ ಆಯಿತೆಂದು” ಹೇಳಿತು. ನಾನು ನನ್ನ ಮನದ ಮಾತನ್ನು ಕೇಳಿದೆ.

ಅಂತೆಯೇ ಸೂತ್ರದ ಜೊತೆ ಬಾಗಿಲಿನ ಸಂಬಂಧವನ್ನು ತಿಳಿಯಲು ಬಾಗಿಲನ್ನು ತಳ್ಳಿದೆ. ಅದು ತೆರೆದುಕೊಂಡಿತು. ಇದರಿಂದ ಸೂತ್ರಕ್ಕೂ ಮತ್ತು ಬಾಗಿಲಿಗೂ ಏನೂ ಸಂಬಂಧವಿಲ್ಲವೆಂಬುದು ಅರಿವಾಯಿತು. ಹಾಗೂ ಅದು ಪರಿಹಾರ ಮಾಡುವಂತ ಸೂತ್ರವೇ ಆಗಿರಲಿಲ್ಲ. ಅದೊಂದು ಚಿಕ್ಕ ಸಮಸ್ಯೆಯಾಗಿತ್ತು. ಎಲ್ಲರೂ ಯೋಚನೆ ಮಾಡುವ ಮೂಲಕ ಚಿಕ್ಕದನ್ನು ದೊಡ್ಡ ಸಮಸ್ಯೆಯೆಂದು ತಿಳಿದರು. ರಾಜನು ಆತನ ಮಾತನ್ನು ಕೇಳಿ ಪ್ರಸನ್ನನಾದನು. ಮಾತಿನಂತೆ ತನ್ನ ಉತ್ತರಾಧಿಕಾರಿಯಾಗಿ ಆಯ್ಕೆ ಮಾಡಿಕೊಂಡನು.

ಬಂಧುಗಳೇ,

ತಾತ್ಪರ್ಯವಿಷ್ಟೇ, ನಮ್ಮ ಜೀವನದಲ್ಲಿ ಅನೇಕ ಬಾರಿ ಸಮಸ್ಯೆಗಳು ಅಣು ರೂಪದಲ್ಲಿಯೇ ಇರುತ್ತವೆ. ಆದರೆ ನಾವುಗಳು ಹೆಚ್ಚು ಯೋಚಿಸು (ಚಿಂತೆ) ವ ಮೂಲಕ ಅದು ದೊಡ್ಡದಾಗಿ ಕಾಣುತ್ತಿರುತ್ತದೆ. ಕಠೆಯಲ್ಲಿ ರಾಜನು ತಪ್ಪು ಸೂತ್ರವನ್ನು ಬರೆದಿದ್ದರು ಅದರ ಕಡೆ ಗಮನ ಹರಿಸದೇ ಸಮಸ್ಯೆಯೆಂದು ಭಾವಿಸಿದರು. ಅದರ ಸತ್ಯತೆಯನ್ನು ಅರಿಯಲಿಲ್ಲ. ಹಾಗೆಯೇ ಸಮಸ್ಯೆಯ ಸತ್ಯಾಂಶವನ್ನು ತಿಳಿಯದೇ ನಾವುಗಳು ಚಿಂತಿತರಾಗಿರುತ್ತೇವೆ. ಎಂತಹ ಸಮಸ್ಯೆಗಳೇ ಇದ್ದರೂ ನಾವುಗಳು ಅದರ ವಾಸ್ತವತೆಯನ್ನು ಅರಿಯುವ ಮೂಲಕ ಪರಿಹಾರ ಕಂಡುಕೊಳ್ಳಬಹುದು.

|| ಶುಭವಾಗಲಿ ||

ನವರಾತ್ರಿ ಹಾಗೂ ದಸರಾದ ಶುಭಾಶಯಗಳು



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ



ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರದಲ್ಲಿ
ಶ್ರೀ ಶರನ್ನವರಾತ್ರಿ ಮತ್ತು ವಿಜಯದಶಮಿ
ಪೂಜಾ ಮಹೋತ್ಸವಗಳು

29-09-2019ನೇ ಭಾನುವಾರದಿಂದ
08-10-2019ನೇ ಮಂಗಳವಾರದವರೆಗೆ

ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಮತ್ತು
ಜಗನ್ಮಾತೆ ಶ್ರೀ ಪದ್ಮಾವತಿ ಅಮೃತನವರ ಮಹಾಸನ್ನಿಧಿಯಲ್ಲಿ

ಪರಮಪೂಜ್ಯ ಜಗದ್ಗುರು

ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರ

ದಿವ್ಯಸಾನಿಧ್ಯ, ನೇತ್ರತ್ವ ಹಾಗೂ ಮಾರ್ಗದರ್ಶನದಲ್ಲಿ
ಸರ್ವಸಂಪ್ರದಾಯದಂತೆ ವೈಭವದಿಂದ ನೆರವೇರಲಿದೆ

29-09-2019, ಭಾನುವಾರ	ಶರನ್ನವರಾತ್ರಿ ಉತ್ಸವ ಪ್ರಾರಂಭ, ಘಟಿಸ್ವಾಪನ. ಮಹಾನೈವೇದ್ಯ ಪೂಜೆ.
05-10-2019, ಶನಿವಾರ	ಸರಸ್ವತಿ ಪೂಜೆ.
06-10-2019, ಭಾನುವಾರ	ಜೀವದಯಾಷ್ಟಮಿ.
07-10-2019, ಸೋಮವಾರ	ಆಯುಧ ಪೂಜೆ ಮತ್ತು ಮಹಾನವಮಿ.
08-10-2019, ಮಂಗಳವಾರ	ವಿಜಯದಶಮಿ ಉತ್ಸವ, ಶ್ರೀ ಮಹಾದೇವಿ ಪಲ್ಲಕ್ಕಿ ಉತ್ಸವ, ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪರಂಪರಾಗತ ಸಿಂಹಾಸನಾರೋಹಣ, ಶ್ರೀಗಳವರ ಪಾದಪೂಜೆ.

ಅತಿಶಯ ಶ್ರೀಕ್ಷೇತ್ರ ವರಂಗ ಮತ್ತು ಅತಿಶಯ ಶ್ರೀಕ್ಷೇತ್ರ ಹಟ್ಟಿಯಂಗಡಿ ಜನಮಂದಿರಗಳಲ್ಲಿ ಶರನ್ನವರಾತ್ರಿ ಧಾರ್ಮಿಕ ಉತ್ಸವಾದಿ ಪೂಜಾವಿಧಿಗಳು ನೆರವೇರುವವು. ಸರ್ವ ಭಕ್ತವೃಂದದವರು ಶರನ್ನವರಾತ್ರಿ ಪೂಜಾ ವಿಧಿಗಳಲ್ಲಿ ಪಾಲ್ಗೊಂಡು ಪುಣ್ಯಭಾಗಿಗಳಾಗುವಂತೆ ಅಪೇಕ್ಷಿಸಲಾಗಿದೆ.

ಸರ್ವರಿಗೂ ಆದರದ ಸ್ವಾಗತ

ಆಡಳಿತಾಧಿಕಾರಿ
ಅತಿಶಯ ಶ್ರೀಕ್ಷೇತ್ರ ಹೊಂಬುಜ

ಪರೋಪಕಾರ ಧರ್ಮದ ಪರಿಚಯ

ಬಾಗಲಕೋಟೆ ಹಾಗೂ ಬೆಳಗಾವಿ ಜಿಲ್ಲೆಯ ಕೃಷ್ಣಾ ನದಿಯ ಮಹಾಪೂರದಿಂದ ಭಾಧ್ಯತೆಗೆ ಒಳಪಟ್ಟ ನಿರಾಶ್ರಿತರಿಗೆ ಎಲ್ಲಾ ಮಠ-ಮಾನ್ಯರಿಂದಲೂ ಉತ್ತಮ ರೀತಿಯಲ್ಲಿ ಸಹಾಯಹಸ್ತ ದೊರೆತಿದೆ. ಶ್ರೀಕ್ಷೇತ್ರ ಶ್ರವಣಬೆಳಗೊಳ, ನಾಂದಿನಿ, ಹೊಂಬುಜ, ಸೋಂದಾ, ನರಸಿಂಹರಾಜಪುರ, ವರೂರು ವಿವಿಧ ಮಠ, ಜೈನ ಸಂಘ-ಸಂಸ್ಥೆಗಳಿಂದ, ಉತ್ತಮ ಪ್ರತಿಕ್ರಿಯೆ ದೊರೆತಿದ್ದು ನಿರಾಶ್ರಿತರಿಗೆ ವಸ್ತ್ರ, ಆಹಾರ ಧಾನ್ಯಗಳು, ಮನೆ ನಿರ್ಮಾಣಕ್ಕೆ ಪರಿಕರಗಳನ್ನು ನೀಡಲಾಯಿತು. ಕಷ್ಟದ ಪರಿಸ್ಥಿತಿಯಲ್ಲಿ ನೊಂದವರ ಕರಜೋಡಿಸಿ ಪರೋಪಕಾರ ಧರ್ಮದ ಪರಿಚಯ ಮಾಡಿಸಿದ್ದಾರೆ.

ಜೈನ್ ಮಿಲನ್‌ನಿಂದ ಸಂತ್ರಸ್ತರಿಗೆ ನೆರವು



ಹೂವಿನಹದಗಲಿ : ಇಲ್ಲಿನ ಜೈನ್ ಮಿಲನ್ ವತಿಯಿಂದ ಉತ್ತರ ಕರ್ನಾಟಕ ನೆರೆ ಸಂತ್ರಸ್ತರಿಗೆ ಪರಿಹಾರ ಸಾಮಗ್ರಿ ವಿತರಿಸಲಾಯಿತು. ಮಿಲನ್ ಅಧ್ಯಕ್ಷ ಸಂತೋಷ ಜೈನ್ ನೇತೃತ್ವದಲ್ಲಿ ಪದಾಧಿಕಾರಿಗಳು ನೆರೆ ಸಂತ್ರಸ್ತರಿಗೆ ಬಟ್ಟೆ, ಹಾಸಿಗೆ, ಹೊದಿಕೆ, ದವಸ-ಧಾನ್ಯ, ದಿನಬಳಕೆಯ ವಸ್ತುಗಳನ್ನು ಕಳುಹಿಸಿಕೊಟ್ಟರು. ಪುರಸಭೆ ಸದಸ್ಯ ಮಂಜುನಾಥ ಜೈನ್, ಪ್ರಸನ್ನ, ಪದ್ಮರಾಜ, ಎಸ್.ಎಚ್. ಪ್ರಶಾಂತ್, ಎಂ.ಭರತೇಶ, ಅಮಿತ್, ವಿಜಯಕುಮಾರ್, ಬಾಗೇಶಜೈನ್ ಇದ್ದರು.

ವಧು-ವರರ ಮಾಹಿತಿ ಕೇಂದ್ರ

ಹುಬ್ಬಳ್ಳಿ : ದಿಗಂಬರ ಜೈನ ಸಮಾಜದ ವಧು-ವರರ ಅನ್ವೇಷಣೆಯಲ್ಲಿ ಇತ್ತೀಚೆಗೆ ಅನೇಕ ಸಮಸ್ಯೆಗಳು ಉಂಟಾಗಿದ್ದು, ಈ ದಿಶೆಯಲ್ಲಿ ನವನಗರದ ಅಲ್ಪಸಂಖ್ಯಾತ ಜೈನ ಸೇವಾ ಸಂಘ ಮತ್ತು ಶ್ರೀ ಬಹುರೂಪಿಣಿ ಮಹಿಳಾ ಮಂಡಳ ಈ ಸಂಘಟನೆಗಳು ಸೂಕ್ತ ಪರಿಹಾರ ಕಂಡು ಹಿಡಿಯುವ ದೃಷ್ಟಿಯಿಂದ ಸೇವಾ ಮನೋಭಾವದಿಂದ ಅತ್ಯಂತ ಪರಿಣಾಮಕಾರಿಯಾಗಿ ಮತ್ತು ಕ್ರಿಯಾಶೀಲವಾಗಿ ಸೇವೆ ಸಲ್ಲಿಸಲು ಉದ್ದೇಶ ಹೊಂದಿ ವಧು-ವರರ ಮಾಹಿತಿ ಕೇಂದ್ರವನ್ನು ನವನಗರದ ಜಿನಮಂದಿರದಲ್ಲಿ ಪ್ರಾರಂಭಿಸಲಾಗಿದೆ. ಇದರ ಉಪಯೋಗವನ್ನು ಪಡೆಯಬಯಸುವ ಸಮಾಜ ಬಾಂಧವರು ದಿಗಂಬರ ಜೈನ ವಧು-ವರರ ಮಾಹಿತಿ ಕೇಂದ್ರ, ಭಗವಾನ್ ಶ್ರೀ 1008 ಮುನಿಸುವತ ತೀರ್ಥಂಕರ ಜೈನ ಮಂದಿರ, ನಂ-456, ಪಂಚಾಕ್ಷರಿ ನಗರ, ನವನಗರ, ಹುಬ್ಬಳ್ಳಿ-580025 ವಿಳಾಸಕ್ಕೆ ಅಸಕ್ತ ವಧು-ವರರ 2 ಭಾವಚಿತ್ರ, (ಪುಲ್ ಸೈಜ್ ಮತ್ತು ಪಾಸ್‌ಪೋರ್ಟ್ ಸೈಜ್) ಬಯೋಡೇಟಾ, ಜಾತಕ (ಇದ್ದರೆ) ಮುಂತಾದ ವಿವರ ಮಾಹಿತಿ ಪತ್ರಿಕೆ ಜೊತೆಗೆ ರೂ. 250/- ನೋಂದಣಿ ಮೊತ್ತವನ್ನು ಡಿ.ಡಿ., ಚೆಕ್, ಅಥವಾ ಎನ್.ಈ.ಎಫ್.ಟಿ. ಮೂಲಕ ಬ್ಯಾಂಕ್ ಖಾತೆಗೆ ಅಲ್ಪಸಂಖ್ಯಾತ ಜೈನ ಸೇವಾ ಸಂಘ, ವಿಜಯ ಬ್ಯಾಂಕ್, ನವನಗರ ಶಾಖೆ, ಎಸ್.ಬಿ. ಖಾತೆ ಸಂಖ್ಯೆ : 142101011000176, IFSC Code: VIJB0001421 ಗೆ ಕಳುಹಿಸಿಕೊಡಬೇಕು. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : ಶ್ರೀ ಅಜಿತ ಎ. ಉಪಾಧ್ಯೆ, ಮೊ: 9448320417, ಶ್ರೀ ಶಾಂತರಾಜ ಮಲ್ಲಸಮುದ್ರ, ಮೊ: 7975237977.

4ನೇ ಪುಟದಿಂದ

ಜೈನ್ ಮಿಲನ್ ನೂತನ ಶಾಖೆ ಉದ್ಘಾಟನೆ

ಶ್ರವಣಬೆಳಗೊಳ ಶ್ರೀಗಳ ಹಾಗೂ ಧರ್ಮಸ್ಥಳ ಧರ್ಮಾಧಿಕಾರಿ ಡಾ. ಡಿ. ವೀರೇಂದ್ರ ಹೆಗ್ಗಡೆಯವರು ನೇತೃತ್ವದಲ್ಲಿ ಜೈನ್ ಮಿಲನ್ ಸಂಘಟನೆ ಒಳ್ಳೆಯ ದಿಕ್ಕಿನಲ್ಲಿ ಸಾಗುತ್ತಿದೆ. ಇಂದು ಆರಂಭವಾಗಿರುವ ಜೈನ್ ಮಿಲನ್ ಶಾಖೆಯು ಸಮಾಜಮುಖಿ ಕಾರ್ಯಗಳನ್ನು ನಡೆಸಲಿ ಎಂದು ಹಾರೈಸಿದರು.

ಗವಿಮಠದ ಡಾ. ಹಿರಿಶಾಂತವೀರ ಸ್ವಾಮೀಜಿ ಸಾನಿಧ್ಯ ವಹಿಸಿ ಮಾತನಾಡಿ, ಜೈನ ಧರ್ಮಕ್ಕೂ ಮತ್ತು ವೀರಶೈವ ಲಿಂಗಾಯಿತ ಧರ್ಮಕ್ಕೂ ಸಾಮ್ಯತೆ ಇದೆ. ನಮ್ಮ ಧರ್ಮ, ಸಂಸ್ಕೃತಿಯನ್ನು ಉಳಿಸಲು ಸಂಘಟನೆ ಮಾಡುವುದು ಅವಶ್ಯವಿದೆ. ಇಲ್ಲಿನ ಜೈನ್ ಮಿಲನ್ ಶಾಖೆಯು ಧಾರ್ಮಿಕ ಕಾರ್ಯಕ್ರಮಗಳನ್ನು ಹಮ್ಮಿಕೊಂಡರೆ ಸಹಕಾರ ನೀಡುವುದಾಗಿ ಹೇಳಿದರು.

ಕಾರ್ಯಕ್ರಮವನ್ನು ಶ್ರೀಮತಿ ಅನಿತಾ ಸುರೇಂದ್ರಕುಮಾರ್ ಉದ್ಘಾಟಿಸಿದರು. ತಾಲ್ಲೂಕು ಜೈನ್ ಮಿಲನ್ ಅಧ್ಯಕ್ಷ ಸಂತೋಷ ಜೈನ್, ಪುರಸಭೆ ಸದಸ್ಯ ಮಂಜುನಾಥ ಜೈನ್, ಹೆಚ್.ಪಿ.ಸುಮತಿಕುಮಾರ್ ಮಾತನಾಡಿದರು.

ಜೈನ ಸಮಾಜದ ಅಧ್ಯಕ್ಷ ಆರ್. ಪಾರ್ಶ್ವನಾಥ, ಹೆಚ್.ಆರ್. ಪ್ರಶಾಂತ್, ಯಶೋಧರ ಹೆಗಡೆ, ಕಾರ್ಯದರ್ಶಿ ಪದ್ಮರಾಜ ಜೈನ್, ಬಾಗೇಶ ಜೈನರ, ಇಂದುಮತಿ ಉಪಸ್ಥಿತರಿದ್ದರು. ಧರ್ಮಸ್ಥಳ ಸುರೇಂದ್ರ ಕುಮಾರ್ ದಂಪತಿಯ ಎರಡು ದಿನದ ಕಾರ್ಯಕ್ರಮದಲ್ಲಿ ಹೂವಿನಹದಗಲಿ ತಾಲೂಕಿನ ಹ್ಯಾರಡ, ಕೊಪ್ಪಳ, ಹೊಸಪೇಟೆಗಳಲ್ಲಿ ನಡೆದ ಒಟ್ಟು ನಾಲ್ಕು ಜೈನ್ ಮಿಲನ್ ನೂತನ ಶಾಖೆಗಳನ್ನು ಉದ್ಘಾಟಿಸಿದರು.

2019-21ರ ನೂತನ ಜೈನ್ ಮಿಲನ್ ಆಡಳಿತ ಮಂಡಳಿ ಅಧ್ಯಕ್ಷರಾಗಿ ಸಂತೋಷ ಜೈನ್, ಉಪಾಧ್ಯಕ್ಷರಾಗಿ ಹೆಚ್.ಎಸ್.ಪ್ರಶಾಂತ್, ಶ್ರೀಮತಿ ಜಯಶ್ರೀ ಮಂಜುನಾಥ ಜೈನ್, ಕಾರ್ಯದರ್ಶಿಯಾಗಿ ಪದ್ಮರಾಜ ಜೈನ್, ಖಜಾಂಚಿಯಾಗಿ ಬಾಗೇಶ ಜೈನರ್, ಸಹಕಾರ್ಯದರ್ಶಿಯಾಗಿ ಹೆಚ್.ಡಿ.ಅಜಿತ, ಹೆಚ್.ಆರ್.ಚಂಪಾ ಇದೇ ಸಂದರ್ಭದಲ್ಲಿ ಪದಗೃಹಣ ಸ್ವೀಕರಿಸಿದರು.

ಹೂವಿನಹದಗಲಿಯಲ್ಲಿ ತಾಲ್ಲೂಕು ಜೈನ್ ಮಿಲನ್ ಉದ್ಘಾಟನಾ ಕಾರ್ಯಕ್ರಮದಲ್ಲಿ ರಾಷ್ಟ್ರೀಯ ಕಾರ್ಯಾಧ್ಯಕ್ಷ ಡಿ. ಸುರೇಂದ್ರ ಕುಮಾರ್ ಅವರನ್ನು ಸನ್ಮಾನಿಸಲಾಯಿತು.

ಭೋದಕರ ಕೌಶಲ್ಯಾಭಿವೃದ್ಧಿ ಕಾರ್ಯಾಗಾರ ಮತ್ತು ಉಪನ್ಯಾಸ “ಪ್ರಸ್ತುತ ಭೋಧನೆಯನ್ನು ಅಳವಡಿಸಿಕೊಳ್ಳಿ”

-ಪ್ರೊ. ಪುನಗಿನ್



ಶ್ರವಣಬೆಳಗೊಳ : ಉಪನ್ಯಾಸಕರು ವಿದ್ಯಾರ್ಥಿಗಳಿಗೆ ಕಲಿಸುವ ಮುನ್ನ ತಾವು ಉತ್ತಮ ರೀತಿಯಲ್ಲಿ ತರಬೇತಿ ಹೊಂದಬೇಕು. ಕಲಿಕೆಯಲ್ಲಿ ತಂತ್ರಜ್ಞಾನವನ್ನು ಬಳಸಿ ಭೋಧಿಸುವುದರ ಮೂಲಕ ವಿದ್ಯಾರ್ಥಿಗಳಿಗೆ ಸುಲಭ ಮತ್ತು ಸಂಕ್ಷಿಪ್ತವಾದ ಮಾಹಿತಿ ನೀಡಬಹುದು. ಈ ತಂತ್ರಜ್ಞಾನವು ಸಮಯಕ್ಕೆ ತಕ್ಕಂತೆ ಅಪ್‌ಡೇಟ್ ಆಗುತ್ತಿದ್ದು ನಾವು ಅದಕ್ಕೆ ಹೊಂದಿಕೊಳ್ಳಬೇಕು. ಕ್ರಮಬದ್ಧ ಬೋಧನೆಗಿಂತ ಪ್ರಸ್ತುತ ಬೋಧನೆಯನ್ನು ಅಳವಡಿಸಿಕೊಳ್ಳುವುದು ಉತ್ತಮ ಎಂದು ಪ್ರೊ. ಪುನಗಿನ್ ಹೇಳಿದರು.

ಬಾಹುಬಲಿ ತಾಂತ್ರಿಕ ಮಹಾವಿದ್ಯಾಲಯದಲ್ಲಿ ವಿ.ಟಿ.ಯು ವತಿಯಿಂದ ಆಯೋಜಿಸಲಾಗಿದ್ದ 3 ದಿನಗಳ ಭೋದಕರ ಕೌಶಲ್ಯಾಭಿವೃದ್ಧಿ ಕಾರ್ಯಾಗಾರದಲ್ಲಿ ಉಪನ್ಯಾಸಕರ ಕುರಿತು ಬೆಳಗಾವಿಯ ಕೆ.ಎಲ್.ಇ. ಕಾಲೇಜಿನ ನಿವೃತ್ತ ಪ್ರಾಂಶುಪಾಲ ಪುಂಗಿನ್ ಕಾರ್ಯಕ್ರಮ ಉದ್ಘಾಟಿಸಿ ಮಾತನಾಡಿದರು.

ಕಪ್ಪುಹಲಗೆಯ ಜೊತೆಜೊತೆಗೆ ಪ್ರೋಜೆಕ್ಟರ್ ಬಳಸಿ ವಿಡಿಯೋ ಮೂಲಕ ಭೋದಿಸುತ್ತಾ ಹೋದರೆ ವಿದ್ಯಾರ್ಥಿಗಳಲ್ಲಿ ಕಲ್ಪನಾ ಶಕ್ತಿ ಹೆಚ್ಚುತ್ತಾ ಹೋಗುತ್ತದೆ. ಒಂದು ಸಿನಿಮಾ ನೋಡಿ ಎಷ್ಟು ಚೆನ್ನಾಗಿ ಅರ್ಥಮಾಡಿಕೊಳ್ಳಬಹುದಲ್ಲವೇ? ಹಾಗೆ ತಂತ್ರಜ್ಞಾನದ ಸಹಾಯದಿಂದ ಪಠ್ಯವನ್ನು ವಿಡಿಯೋ ಮೂಲಕ ರಚಿಸಿ ವಿದ್ಯಾರ್ಥಿಗೆ ಬೋಧಿಸಿದರೆ ಉತ್ತಮ ಫಲಿತಾಂಶ ಸಿಗುತ್ತದೆ ಎಂದರು.

ಕಾಲೇಜಿನ ಪ್ರಾಂಶುಪಾಲ ಡಾ. ಗೊಮಟೇಶ್ ಎಂ. ರಾವಣನವರ್ ಕಾರ್ಯಾಗಾರ ಕುರಿತು ಮಾತನಾಡಿ, ಒಂದು ಗಂಭೀರ ತರಗತಿಯಲ್ಲಿ ಕಲಿಸಬಹುದಾದ ಕಾರ್ಯಕ್ರಮ ವಿಡಿಯೋ, ಪಿ.ಪಿ.ಟಿ. ಮೂಲಕ ಕೇವಲ ಇಪ್ಪತ್ತರಿಂದ ಮೂವತ್ತು ನಿಮಿಷದಲ್ಲಿ ವಿದ್ಯಾರ್ಥಿಗೆ ಮನದಟ್ಟು ಆಗುವಂತೆ ಬೋಧಿಸಬಹುದು. ಒಂದು ವಿಷಯದ ಕುರಿತು ಮಾಹಿತಿಯನ್ನು ನೀವೇ ತಯಾರುಮಾಡಿ ಅದನ್ನು ವಿದ್ಯಾರ್ಥಿಗೆ ನೀಡಿದರೆ ಇನ್ನೂ ಉತ್ತಮ ರೀತಿಯಲ್ಲಿ ಬೋಧನೆ ನಡೆಯುತ್ತದೆ. ಕಾರ್ಯಾಗಾರದಲ್ಲಿ ಕಲಿತು ಕಲಿಸುವ ವಿಧಾನವನ್ನು ಬೆಳೆಸಿಕೊಳ್ಳಬೇಕು ಎಂದರು.

ಕಾರ್ಯಕ್ರಮದ ಆಯೋಜಕರಾದ ಸಿ.ಎಸ್ ಮತ್ತು ಐ.ಎಸ್. ವಿಭಾಗದ ಯಶೋಧ ಮತ್ತು ಕವಿತ ಹಾಗೂ ಕಾಲೇಜಿನ ಉಪನ್ಯಾಸಕರಾದ ಪ್ರೊ. ಪುನಗಿನ್ ಅವರೊಂದಿಗೆ ಸಹಾಯಕ್ಕಾಗಿ ಉಮಾಶ್ರೀ ಮತ್ತು ಪ್ರೊ. ರಾಜಶೇಖರ್‌ರವರು ಕಾರ್ಯಾಗಾರದಲ್ಲಿ ಸಹಕರಿಸಿದರು.

23ನೇ ವಾರ್ಷಿಕ ಸರ್ವಸದಸ್ಯರ ಸಭೆ

ಸದಲಗಾ : ಪಟ್ಟಣದಲ್ಲಿ ಕಲ್ಪವೃಕ್ಷ ವಿವಿಧ ಉದ್ದೇಶಗಳ ಸಹಕಾರ ಸಂಘದ ಸದಲಗಾ 23ನೇಯ ವಾರ್ಷಿಕ ಸರ್ವಸದಸ್ಯರ ಸಭೆಯು ಇತ್ತೀಚೆಗೆ ಸಂಘದ ಸಭಾ ಭವನದಲ್ಲಿ ಜರುಗಿತು. ಸಂಘವು ಕಳೆದ 23 ವರ್ಷಗಳಿಂದ ತೆವುದಾರರ ಮತ್ತು ಸಾಲಗಾರರ ಸದಸ್ಯರ ಏಳಿಗೆಗಾಗಿ ನಿರಂತರ ಸೇವೆ ನೀಡುತ್ತಾ ತನ್ನ ದೈನಂದಿನ ವ್ಯವಹಾರವನ್ನು ಪಾರದರ್ಶಕ ಉತ್ತಮ ಕಾರ್ಯನಿರ್ವಹಿಸುತ್ತಾ ಬಂದಿದೆ. ಸದರಿ ವರ್ಷದಲ್ಲಿ 47,76,333 ರೂ. ರಷ್ಟು ಲಾಭಗಳಿಸಿದೆ ಎಂದು ಸಂಘದ ಚೀರಮನ್‌ರಾದ ಶ್ರೀಮಲ್ಲಪ್ಪಾ ತವನಕ್ಕೆ ಇವರು ಹಾಗೂ ಸಂಘದ ವ್ಯವಸ್ಥಾಪಕ ದೀಪಕನರಾಜೆ ವರದಿ ವಾಚನ ಓದಿದರು. ಸದಸ್ಯರ ಮಕ್ಕಳಿಗೆ 10ನೇ ತರಗತಿಯಲ್ಲಿ ಹೆಚ್ಚಿನ ಅಂಕ ಪಡೆದ ವಿದ್ಯಾರ್ಥಿಗಳಿಗೆ ಬಹುಮಾನವನ್ನು ಕೊಟ್ಟು ಸತ್ಕರಿಸಿದರು. ಸಂಘದ ಏಳಿಗೆ ಶ್ರಮಿಸಿದ ಎಲ್ಲ ಸದಸ್ಯರು ಹಾಗೂ ನಿರ್ದೇಶಕ ಮಂಡಳಿಯವರು ಹಾಗೂ ನೌಕರ ವೃಂದದವರ ಶ್ರಮದಿಂದ ಸಂಘವು ದಿನದಿಂದ ದಿನಕ್ಕೆ ಉತ್ತಮ ಲಾಭದತ್ತ ನಡೆಯುತ್ತಿದೆ ಎಂದರು. ಶರದ್ ಕುಮಾರ್ ನಿರೂಪಿಸಿದರು.

ಶ್ರೀ ಮಹಾವೀರ ಜೈನ ಮಿಲನ್ ಮಾಸಿಕ ಸಭೆ

ಮೈಸೂರು : ದಿನಾಂಕ 18-08-2019ರ ಭಾನುವಾರ ಸಂಜೆ 5.00 ಗಂಟೆಗೆ ಶ್ರೀ ರಾಂಪುರದ ಮಹಾವೀರ ವಿದ್ಯಾಮಂದಿರದಲ್ಲಿ ಅಧ್ಯಕ್ಷರಾದ ಎನ್. ಜಿನೇಂದ್ರ ಪ್ರಕಾಶ್‌ರವರ ಸಮ್ಮುಖದಲ್ಲಿ ಪಂಚನಮಸ್ಕಾರ ಮಂತ್ರದೊಂದಿಗೆ ಆರಂಭವಾಯಿತು. ಸುನೀತಾ ಸಂತೋಷ್‌ರವರು ಸ್ವಾಗತ ನಡೆಸಿಕೊಟ್ಟರು. ಬೆಳಗಾವಿಯ ಸಂತ್ರಸ್ತರಿಗಾಗಿ ಸದಸ್ಯರಿಂದ ಹಣವನ್ನು ಸಂಗ್ರಹಿಸಲಾಯಿತು. ಅನಂತರ ವೀಣಾ ಚಂದನ್‌ರವರು ಕೆ.ಪಿ. ವೀಣಾ ಅವರ ಸಹಯೋಗದೊಂದಿಗೆ ಕೆಲವು ಆಟವನ್ನು ಆಡಿಸಲಾಯಿತು. ಕೆಲವು ಪ್ರಕಟಣೆಯನ್ನು ಕೆ.ಬಿ. ಪದ್ಮನಾಭಯ್ಯನವರು ತಿಳಿಸಿದರು. ಈ ಬಾರಿಯ ಲಕ್ವಿಡಿವ್ ಡ್ರಾನಲ್ಲಿ ಪ್ರಕಾಶ್ ಕುಮಾರ್‌ರವರು ಅದೃಷ್ಟಶಾಲಿಯಾಗಿ ಆಯ್ಕೆಯಾದರು. ಶಾಂತಲಾ ಪ್ರಕಾಶ್‌ರವರ ವಂದನಾರ್ಪಣೆಯೊಂದಿಗೆ ಕಾರ್ಯಕ್ರಮ ಮುಕ್ತಾಯವಾಯಿತು.

ಸ್ವಾಧ್ಯಾಯ

ಮೂಲ: ಆಚಾರ್ಯ ವಿದ್ಯಾನಂದ ಮಹಾರಾಜರು ಭಾವಾನುವಾದ: ಅಮಿತ ಶಾಸ್ತ್ರಿ, ಹೊಂಬುಜ

ಸ್ವಾಧ್ಯಾಯಾನ್ ಮಾ ಪ್ರಮದ ಅಂದರೆ ಸ್ವಾಧ್ಯಾಯದ ವಿಷಯದಲ್ಲಿ ಪ್ರಮಾದವನ್ನು ಮಾಡಬೇಡಿ. ಸ್ವಾಧ್ಯಾಯಶೀಲರು ತಮ್ಮ ಗಂಟವ್ಯ-ಮಾರ್ಗವನ್ನು ಸ್ವತಃ ಹುಡುಕಿಕೊಳ್ಳುತ್ತಾರೆ. ಅಜ್ಞಾನದ ಆನೆಯ ಮೇಲೆ ಸ್ವಾಧ್ಯಾಯದ ಅಂಕುಶವಿದೆ. ಪವಿತ್ರತೆಯ ಮಾರ್ಗದಲ್ಲಿ ಪ್ರವೇಶ ಮಾಡುವುದಕ್ಕೆ ಸ್ವಾಧ್ಯಾಯವು ತೋರಣದ್ದಾಗಿದೆ. ಸ್ವಾಧ್ಯಾಯ ಮಾಡದೇ ಇರುವಂತವರು ತಮ್ಮ ಯೋಗ್ಯತೆಯನ್ನು ಬಿಟ್ಟುಬಿಟ್ಟು. ಆದರೆ ಸ್ವಾಧ್ಯಾಯಶೀಲರು ಪವಿತ್ರ ನಿಧಿಯೆಂದು ತಿಳಿದುಕೊಂಡು ಆತ್ಮೋತ್ಥಾನದ ಸಲುವಾಗಿ ಅದರ ಉಪಯೋಗವನ್ನು ಮಾಡುತ್ತಾರೆ. ಅವರ ಮೌನ ಆಕೃತಿಯ ಮೇಲೆ ಸ್ವಾಧ್ಯಾಯದ ಅಕ್ಷಯ ವರದಾನ ನಗುತ್ತಿರುತ್ತದೆ. ಯಾವಾಗ ಅವರು ಮಾತನಾಡುತ್ತಾರೆ, ಅವಾಗ ಸಾಕ್ಷಾತ್ ವಾಗ್ದೇವಿ ಅವರ ಮುಖ ಮಂಟಪದ ಮೇಲೆ ನೃತ್ಯಕೀಯ ಸಮಾನ ಪ್ರತ್ಯಕ್ಷವಾಗುತ್ತದೆ. ಸ್ವಾಧ್ಯಾಯದ ಅಕ್ಷರಗಳ ಪ್ರತಿಬಿಂಬ ಅವರ ಕಣ್ಣುಗಳ ಮೇಲೆ ಬರೆದಿರುತ್ತವೆ ಮತ್ತು ಜ್ಞಾನದ ನಿರ್ಮಲ ಧಾರೆಯಿಂದ ಅವರ ವಾಂಮಾಧುರಿಯಲ್ಲಿ ಸರಸ್ವತಿಯ ಪ್ರವಾಹ ಪವಿತ್ರವಾಗುವುದಕ್ಕೆ ನಿತ್ಯಾಭಿಲಾಷಿ ಇರುತ್ತಾರೆ. ಒಬ್ಬ ಮಹಾನ್ ತತ್ತ್ವದೃಷ್ಟಾ, ಸಫಲ ರಾಜನೇತಾ ಮತ್ತು ಉತ್ತಮ ಸಾಧು ಸ್ವಾಧ್ಯಾಯ ವಿದ್ಯಾಲಯದ ಪದವಿದರರೇ ಇರಲು ಸಾಧ್ಯ. ಸ್ವಾಧ್ಯಾಯವು ಏಕಾಂತದ ಸಂಬಂಧಿ ಇದೆ. ಎಲ್ಲ ಸ್ಥಾನಗಳಲ್ಲಿ ಸಹಾಯಕವಿದೆ. ವಿದ್ವಾಂಸರಿಗೆ ಗೋಷ್ಠಿಗಳಲ್ಲಿ ಉತ್ಕೃಷ್ಟ ಅಸನಗಳನ್ನು ಪ್ರದಾನ ಮಾಡುವಂತಹದಿದೆ. ಹೇಗೆ ಪ್ರೈಸೆ-ಪ್ರೈಸೆಗಳನ್ನು ಕುಡಿಸುವುದರಿಂದ ಧನ ಸಂಗ್ರಹವಾಗುತ್ತದೆ ಅದೇರೀತಿ ಸಣ್ಣ-ಸಣ್ಣ ವಿಚಾರಗಳನ್ನು ಸಂಗ್ರಹ ಮಾಡುವುದರಿಂದ ವಿದ್ವಾಂಸತೆಯು ಪ್ರಾಪ್ತಿಯಾಗುತ್ತದೆ. ಶಬ್ದಗಳ ಅರ್ಥ ಕೋಶಗಳಲ್ಲಿ ಅಲ್ಲ, ಸಾಹಿತ್ಯದ ಪ್ರಯೋಗ ಶಾಲೆಗಳಲ್ಲಿ ಬರೆದಿವೆ. ನಿರಂತರವಾಗಿ ಸ್ವಾಧ್ಯಾಯ ಮಾಡುವಂತವನು ಶಬ್ದಗಳ ಸರ್ವತೋಮುಖ ಅರ್ಥಗಳ ಜ್ಞಾನವನ್ನು ಪ್ರಾಪ್ತ ಮಾಡಿಕೊಳ್ಳುತ್ತಾನೆ.

ಸ್ವಾಧ್ಯಾಯದಿಂದ ಆತ್ಮಾಭಿಮುಖದ ಕಡೆಗೆ ಪ್ರವೃತ್ತಿಯಾಗುತ್ತದೆ ಮತ್ತು ಅವನಿಗೆ ಆತ್ಮೋಪಲಬ್ಧಿಯ ಸಾಧನವೂ ಎಂದು ಹೇಳಲಾಗುತ್ತದೆ; ಆದರೂ ಪ್ರತ್ಯಕ್ ಸ್ವಾಧ್ಯಾಯ ನಿಶ್ಚಿತರೂಪದಿಂದ ಆತ್ಮನನ್ನು ಪ್ರಾಪ್ತಿ ಮಾಡಿಕೊಳ್ಳುತ್ತಾನೆ ಎಂದು ತಿಳಿದುಕೊಳ್ಳಲಾಗುವುದಿಲ್ಲ ಹೇಗೆಂದರೆ ಪರ್ವತೋ ಪಹ್ಲಿಯಾನ್ ಧೂಮಪ್ತಾತ್ ಯೋ ಯೋ ಧೂಮವಾನ್ ಸ ಸ ಪಹ್ಲಿಯಾನ್ - ಪರ್ವತದ ಮೇಲೆ ಬೆಂಕಿ ಇದೆ ಏಕೆಂದರೆ ಅಲ್ಲಿಂದ ಹೊಗೆ ಬರುತ್ತಿದೆ. ಎಲ್ಲಿ ಎಲ್ಲಿ ಹೊಗೆ ಇರುತ್ತದೆ ಅಲ್ಲಿ ಅಲ್ಲಿ ಬೆಂಕಿಯು ಅವಶ್ಯವಾಗಿ ಇದೆ. ಆದರೆ ಎಲ್ಲಿ ಎಲ್ಲಿ ಬೆಂಕಿ ಇದೆ ಅಲ್ಲಿ ಅಲ್ಲಿ ಹೊಗೆ ಇದೆ ಇದು ಪೂರ್ಣವಾದ ಸತ್ಯವಲ್ಲ. ಏಕೆಂದರೆ ಕಲ್ಲಿನಲ್ಲಿನಲ್ಲಿ(ಕಿಚ್ಚು)ನಲ್ಲಿ ಹೊಗೆ ಇರುವುದಿಲ್ಲ. ಆದ್ದರಿಂದ ಇದು ಸಂಭವವಿದೆ ಸ್ವಾಧ್ಯಾಯ ಇತ್ಯಾದಿಗಳಿಂದ ಆತ್ಮನ ಸಾಕ್ಷಾತ್ಕಾರ ಮಾಡಲೆಂದು ಆದರೆ ನಿಶ್ಚಯವೇ ಸ್ವಾಧ್ಯಾಯವು ಆತ್ಮೋಪಲಬ್ಧಿಯ ಕಾರಣವಾಗುತ್ತದೆ ಎಂದು ಹೇಳಲಾಗುವುದಿಲ್ಲ. ಪ್ರಸ್ತುತ ಅನುಭವಿ ವ್ಯಕ್ತಿಗಳಂತೂ ಇಲ್ಲಿಯವರೆಗೆ ಹೇಳಿದ್ದಾರೆ - ಶಾಸ್ತ್ರಗಳಿಂದ ಹೊರಗಿನ ಶಬ್ದಗಳನ್ನು ಓದುವುದರಿಂದ ಏನು ಶಿವಪುರ(ಮುಕ್ತಿ) ಸಿಗುತ್ತದೆಯೇ ಅರೇ! ಕೆರೆಯನ್ನು ಬತ್ತಿಸುವಂತಹ ಆ ಒಣಗಿಸುವ ಕ್ರಿಯೆ ಏನು? ಒಂದೇ ಅಕ್ಷರವನ್ನು ಸ್ವಪರ-ಭೇದ-ವಿಜ್ಞಾನದ ಬುದ್ಧಿಯಿಂದ ಓದು ಆದರಿಂದ ಮೋಕ್ಷವು ಸುಲಭವಿದೆ.

ಬಹುಯುಗಂ ಪತಿಯುಗಂ ಮೂಢ ಪರ, ತಾಲು ಸುಕೃಣ ಚೇಣ |
ಏಕುಕ್ಷಿ ಅಕ್ಷರ ತಂ ಪಠವ್ಯ, ಏಕಪಾರ ಗಮನ ಚೇಣ ||
ಒಬ್ಬ ದಕ್ಷಿಣ ಭಾರತದ ಕವಿಯು ಬರೆದಿದ್ದಾನೆ -
ಹಲವು ಓದಿದರೇನಾಯತು ಗಿರಿಯ ಸುತ್ತಿದರೇನಾಯತು,
ಓದಿದ ಲಾಂಛನ ತೋಹರೇನಾಯತು, ನಿಜಪರಮಾತ್ಮನ್ |
ಧ್ಯಾನವನರಿಯದೆ ನರಿಕೂಗಿ ಬಳಲಿ ಸತ್ತಂತೆ || - ರತ್ನಾಕರ ಕನ್ನಡ ಕವಿ
ಅರ್ಥ: ಬಹಳಷ್ಟು ಅಧ್ಯಯನ ಮಾಡುವುದರಿಂದ, ತೀರ್ಥಕ್ಷೇತ್ರ (ಪರ್ವತ)ಇತ್ಯಾದಿಗಳ ಪ್ರದಕ್ಷಿಣೆ ಹಾಕುವುದರಿಂದ ಹಾಗೂ ಧರ್ಮದಿಂದ ಕೂಡಿರುವಂತಹ ಚಿಹ್ನೆಯನ್ನು ಧಾರಣೆ ಮಾಡುವುದರಿಂದ ಏನು ಲಾಭ? ಸ್ವ-ಪರಮಾತ್ಮ ಭಾವದ ಧ್ಯಾನ ಮಾಡದಿದ್ದರೆ ಅದರ ಅಭಾವದಲ್ಲಿ ಈ ಹೊರ ರೂಪ ನರಿಯ ಅರಣ್ಯರೋಧನೆಯ ಸಮಾನವಿದೆ.

ಸರ್ವೇಭ್ಯೋ ಯದ್ವ್ರತಂ ಮೂಲಂ ಸ್ವಾಧ್ಯಾಯಃ ಪರಮಂ ತಪಃ |
ಯತಃ ಸರ್ವವ್ರತಾನಾಂ ಹಿ ಸ್ವಾಧ್ಯಾಯೋ ಮೂಲಮಾದಿತಃ ||
ಸ್ವಾಧ್ಯಾಯಾಜ್ಞಾಯತೇ ಜ್ಞಾನಂ ಜ್ಞಾನಾತ್ಪಾರ್ಥಸಂಗ್ರಹಃ |
ತತ್ಪಾರ್ಥಸಂಗ್ರಹಾದೇವ ಶ್ರದ್ಧಾಸಂ ತತ್ತ್ವಗೋಚರಮ್ ||
ತನ್ನದೈಕಗತಂ ಪೂತಂ ತದಾರಾಧನಲಕ್ಷಣಮ್ |

ಚಾರಿತ್ರಂ ಜಾಯತೇ ತಸ್ಮಾತ್ ತ್ರಯೀಮೂಲಮಯಂ ಮತಮ್ || - ಸಿದ್ಧಾಂತಸಾರ, 11/20/22
ಎಲ್ಲಾ ವ್ರತಗಳ ಮೂಲ ವ್ರತ ಸ್ವಾಧ್ಯಾಯವಿದೆ, ಇದು ಪರಮ ತಪವಿದೆ. ಸಂಪೂರ್ಣ ವ್ರತಗಳ ಮೊದಲ ಮೂಲವಿದೆ (ಯಾವ ಪ್ರಕಾರವಿದೆ, ಅದರ ವರ್ಣನೆಯನ್ನು ಮಾಡುತ್ತಾರೆ)-
ಸ್ವಾಧ್ಯಾಯದಿಂದ ಜ್ಞಾನ ಪ್ರಕಟವಾಗುತ್ತದೆ, ಜ್ಞಾನದಿಂದ ಜೀವ ಇತ್ಯಾದಿಗಳ ತತ್ಪಾರ್ಥಗಳ ಸಂಗ್ರಹಣೆಯಾಗುತ್ತದೆ ಮತ್ತು ಆ ತತ್ಪಾರ್ಥದ ಪರಿಜ್ಞಾನದಿಂದ ತತ್ತ್ವವಿಷಯಗಳ ಶ್ರದ್ಧಾಸ ಉತ್ಪನ್ನವಾಗುತ್ತದೆ. ರತ್ನತ್ರಯದ ಮಾಧ್ಯಮದಲ್ಲಿ ಸಮ್ಯಕ್ ಜ್ಞಾನದ ಸ್ಥಿತಿ ಇದೆ. (ಆ ಸಮ್ಯಕ್ ಜ್ಞಾನ ಸ್ವಾಧ್ಯಾಯದ ಪರಿಣಾಮವಿದೆ) ಜ್ಞಾನಾರಾಧನೆಯ ಲಕ್ಷಣ ಸ್ವಾಧ್ಯಾಯವೇ ಇದೆ. ಸಮ್ಯಕ್ ಜ್ಞಾನದಿಂದಲೇ ಸಮ್ಯಕ್ ಚಾರಿತ್ರ ಉತ್ಪನ್ನವಾಗುತ್ತದೆ. ಈ ಪ್ರಕಾರವಾಗಿ ಈ ಸ್ವಾಧ್ಯಾಯವು ಸಮ್ಯಕ್ ರ್ಥನ-ಜ್ಞಾನ-ಚಾರಿತ್ರದ ಮೂಲವಿದೆ.

ಪ್ರಶಸ್ತಾದ್ಯವಸಾಯಸ್ಯ ಸ್ವಾಧ್ಯಾಯೋ ವೃದ್ಧಿಕಾರಣಮ್ |
ತೇನೈವ ಪ್ರಾಣಿನಾಂ ನಿಂದ್ಯಂ ಸಂಚಿತಂ ಕರ್ಮ ನಶ್ಯತಿ ||
ಸಂವೇಗೋ ಜಾಯತೇ ಯಸ್ಮಾನ್ ಮೋಹಾದ್ಧಾಂತ-ವಿನಾಶಕಃ |
ಮೋಹಾದಪಗತಾನಾಂ ಹಿ ಕ್ಷ ಸಂಸಾರಃ ಕ್ಷ ತತ್ಪಲಮ್ ||
ಸ್ವಾಧ್ಯಾಯೇನ ಸಮಂ ಕಿಂಚಿನ್ ಕರ್ಮಕ್ಷಪಣಮಮ್ |
ಯಸ್ಯ ಸಂಯೋಗಮಾತ್ರೇಣ ನರೋ ಮುಚ್ಯತ ಕರ್ಮಣಾ ||
ಬಹ್ವಿಭಿವ್ರವಕೋಟೀಭಿವ್ರತಾತ್ ಯತ್ಕರ್ಮ ನಶ್ಯತಿ |
ಪ್ರಾಣಿನಸ್ತತ್ ಕ್ಷಣಾದೇವ ಸ್ವಾಧ್ಯಾಯಾತ್ ಕಥಿತಂ ಬುದ್ಧೈಃ || - ಸಿದ್ಧಾಂತಸಾರ 22/23-26

ಅರ್ಥ: ಸ್ವಾಧ್ಯಾಯವು ಪ್ರಶಸ್ತ ಪರಿಣಾಮಗಳ ವೃದ್ಧಿಯಲ್ಲಿ ಕಾರಣವಿದೆ. ಈ ಪ್ರಶಸ್ತ ಪರಿಣಾಮಗಳಿಂದ ಪ್ರಾಣಿಗಳ ನಿಂದನೀಯ ಸಂಚಿತ ಕರ್ಮವು ನಶವಾಗುತ್ತದೆ. ಸ್ವಾಧ್ಯಾಯದಿಂದ ಮೋಹಾಂಧಕಾರದ ವಿನಾಶಕ 'ಸಂವೇಗ'(ಸಂಸಾರಭಯ) ಉತ್ಪನ್ನವಾಗುತ್ತದೆ ಮತ್ತು ಎಲ್ಲಿ ಮೋಹದ ಕ್ಷಯವಾಗಿದೆ, ಅಲ್ಲಿ ಸಂಸಾರವೇಲಿ ಮತ್ತು ಅದರ ಫಲ (ಭವಗತಿ)ವೇಲಿ? ಸ್ವಾಧ್ಯಾಯದ

ಸಮಾನ ಕರ್ಮ ನಿರ್ಜರೆಯ ಸಲುವಾಗಿ ಬೇರೆ ಯಾವ ಸಾಧನವೂ ಇಲ್ಲ, ಅದರ ಸಂಪರ್ಕ ಮಾತ್ರದಿಂದಲೇ ಮನುಷ್ಯ ಕರ್ಮದಿಂದ ಮುಕ್ತಿಯನ್ನು ಪ್ರಾಪ್ತಮಾಡಿಕೊಳ್ಳುತ್ತಾನೆ. ಅನೇಕ ಜನ್ಮಗಳಲ್ಲಿ ಮಾಡಿದ ವ್ರತದಿಂದ ಯಾವ ಕರ್ಮಗಳ ಪ್ರಣಾಶವಾಗುತ್ತದೆ, ಅದರ ವಿಷಯದಲ್ಲಿ ವಿದ್ವಾಂಸರುಗಳು ಹೇಳಿದ್ದೇನೆಂದರೆ ಸ್ವಾಧ್ಯಾಯದಿಂದ ತತ್ಕ್ಷಣವೇ ಕರ್ಮದ ಕ್ಷಯವಾಗುತ್ತದೆ.

ಪದಾರ್ಥಾಂ ಸ್ಥೂಲಸೂಕ್ಷ್ಮಾಂಶ್ಚ ಯನ್ ಚಾನಾತಿ ಮಾನವಃ |
ತಚ್ಚ ಜ್ಞಾನಾವೃತ್ತಿ ಮಹಾತ್ಮಾಂ ನಾತ್ಯಭಾವೋ ಹಿ ತಾದೃಶಃ ||
ಆಜನ್ಮಮೃತ್ಯುಪರ್ಯಂತಂ ತಪಃ ಕುರ್ವಂತು ಸಾಧವಃ |
ನೈಕಸ್ಯಾಪಿ ಪದಸ್ಯೈವ ಜ್ಞಾನಾವೃತ್ತಿಪರಿಕ್ಷಯಃ ||
ಸರ್ವಶಾಸ್ತ್ರವಿದೋ ಧೀರಾನ್ ಗುರುನಾಶ್ರಿತೈ ಕುರ್ವತಃ |
ಸ್ವಾಧ್ಯಾಯಂ ತತ್ಕ್ಷಣಾದೇವ ಪದಾರ್ಥಾನವಗಚ್ಯತಿ ||
ತಸೋವೃದ್ಧಿಕರಶ್ಚಾಸೌ ಸ್ವಾಧ್ಯಾಯಃ ಶುದ್ಧಮಾನಸ್ಯಃ |
ಕಥ್ಯತೇನೇಕಥಾ ತಾವದತೀಚಾರ-ವಿಕುಂದಿತಃ || - ಸಿದ್ಧಾಂತಸಾರ, 11/27-30

ಅರ್ಥ: ಮನುಷ್ಯ ಸ್ಥೂಲ ಮತ್ತು ಸೂಕ್ಷ್ಮ ಪದಾರ್ಥಗಳ ವಿಷಯದಲ್ಲಿ ತಿಳಿದುಕೊಂಡಿರುವುದಿಲ್ಲ ಆದು ಜ್ಞಾನಾವರಣದೇ ಪ್ರಭಾವವಿದೆ. ವಾಸ್ತವದಲ್ಲಿ ಆತ್ಮಭಾವವು ಹಾಗೆ(ಜ್ಞಾನ ರಹಿತ) ಇಲ್ಲ ತಾತ್ಪರ್ಯವೇನೆಂದರೆ ಆ ಜ್ಞಾನಾವರಣದ ಕ್ಷಯವು ಸ್ವಾಧ್ಯಾಯದಿಂದ ಆಗುತ್ತದೆ. ಸಾಧುಗಳು ಜನನದಿಂದ ಮರಣದವರೆಗೆ ತಪಶ್ಚರ್ಯವನ್ನು ಮಾಡುತ್ತಿರುತ್ತಾರೆ, ಆದರೆ ಸ್ವಾಧ್ಯಾಯವಿಲ್ಲದೆ ಒಂದು ಹೆಚ್ಚಿಯ ಜ್ಞಾನಾವರಣವೂ ಕೂಡ ಪರಿಕ್ಷಯವಾಗುವುದಿಲ್ಲ. ಯಾವುದು ಸಂಪೂರ್ಣ ಶಾಸ್ತ್ರವಿದ್, ಧರ್ಮ ಗುಣಯುಕ್ತ ಗುರು-ಜನರುಗಳ ಆಶ್ರಯವನ್ನು ಪಡೆದು ಸ್ವಾಧ್ಯಾಯವನ್ನು ಮಾಡುತ್ತಾರೆ, ಅವರು ಶಿವವೇ ಪದಾರ್ಥಗಳನ್ನು ತಿಳಿದುಕೊಳ್ಳುತ್ತಾರೆ. ಇದು ಸ್ವಾಧ್ಯಾಯ ತಪದಲ್ಲಿ ವೃದ್ಧಿಕಾರಕವಿದೆ. ಇದರಿಂದ ಅತಿಚಾರವು ವಿಕುಂದಿಯಾಗುತ್ತದೆ. ಶುದ್ಧ ಹೃದಯ ಆಚಾರ್ಯರುಗಳು ಇದನ್ನು ಅನೇಕ ಪ್ರಕಾರದಿಂದ ಹೇಳಿದ್ದಾರೆ-

ಚಿತ್ರಮರ್ಥನಿಲೀನಂ ಶ್ವಚ್ಚಕ್ಷುರಕ್ಷರಪಂಕ್ತಿಷು |
ಪತ್ರೇಸ್ಯ ಸಂಯಮಃ ಸಾಧೋಃ ಸ ಸ್ವಾಧ್ಯಾಯಃ ಕಿಮುಚ್ಯತೇ ||
ಶ್ರದ್ಧಾವಾನ್ ಯದಿ ಸತ್ಪಾಠಃ ಸ್ವಾಧ್ಯಾಯಂ ಕುರುತೇ ಸದಾ |
ಪರಃ ಸ್ಯಾದ್ ಧ್ಯಾನವಾನ್ ವೇಗಾತ್ ಸ ಯಾತಿ ಪರಮಾಂ ಗತಿಮ್ || - ಸಿದ್ಧಾಂತಸಾರ, 11/32-32

ಸ್ವಾಧ್ಯಾಯದಿಂದ ಚಿತ್ರ ಮತ್ತು ಇಂದ್ರಿಯಗಳ ನಿರೋಧವಾಗಿ ಏಕಾಗ್ರತೆ ಪ್ರಾಪ್ತಿಯಾಗುತ್ತದೆ. ಸ್ವಾಧ್ಯಾಯದ ಸಮಯದಲ್ಲಿ ಚಿತ್ರವಂತೂ ಪದಾರ್ಥಗಳಲ್ಲಿ ಮಗ್ನವಿರುತ್ತದೆ ಮತ್ತು ನೇತ್ರ ಪತ್ರದ ಮೇಲೆ ಬರೆದ ಅಕ್ಷರ ಪಂಕ್ತಿಗಳ(ಸಾಲುಗಳ) ಪಠಣದಲ್ಲಿ ಏಕಾಗ್ರವಾಗಿರುತ್ತವೆ. ಈ ಪ್ರಕಾರವಾಗಿ ಸಾಧುಗಳಿಗಾಗಿ ಸಂಯಮದ ಸಾಧನೆ ಇದು ಸ್ವಾಧ್ಯಾಯವಿದೆ. ಇದರ ಪ್ರಶಂಸೆಯನ್ನು ಯಾವ ಶಬ್ದಗಳಲ್ಲಿ ಮಾಡಲಾಗುವುದು? ಶ್ರದ್ಧಾವಾನ್ ಶ್ರೇಷ್ಠ ಮುನಿ ನಿರಂತರವಾಗಿ ಸ್ವಾಧ್ಯಾಯದಲ್ಲಿ ತಮ್ಮ ಉಪಯೋಗವನ್ನು ಬಳಸಿಕೊಳ್ಳುತ್ತಾನೆ, ಅಂದರೆ ಅವನು ಉತ್ಕೃಷ್ಟ ಧ್ಯಾನ ಸಿದ್ಧಿಯನ್ನು ಪ್ರಾಪ್ತ ಮಾಡಿಕೊಳ್ಳುತ್ತಾನೆ ಹಾಗೂ ಪರಮಗತಿಯನ್ನು ಪಡೆದುಕೊಳ್ಳುತ್ತಾನೆ.

ನ ಶೀತಲಾಶ್ವಂದನಚಂದ್ರಶ್ಚಯೋ, ನ ಗಾಂಗಮಂಭೋ ನ ಚಿ ಹಾರಯಷ್ಠಯಃ |
ಯಥಾ ಮುನಿಸ್ತನಿಭಾವಾಕ್ಷರಶ್ಚಯಃ ಶಾವಾಂಜಗಾರ್ಥಾ ಛಿಶರಾ ದಿಪಶ್ಚಿಹಮ್ ||
- ಶೀತಲಜನಿಸ್ತೋತ್ರಮ್, 46

ಚಂದನ ಮತ್ತು ಚಂದ್ರನ ಕಿರಣಗಳು ಶೀತಲವಲ್ಲ, ಗಂಗೆಯ ನೀರು ಹಾಗೂ ಮುಕ್ತಿನ ಹಾರವು ಕೂಡ ಹಾಗೇ ಶೀತಲವಿಲ್ಲ, ಹೇಗೆ ಹೇ ಮಹಾಮುನಿಗಳೇ! ನಿಮ್ಮ ನಿರೋಧ ವ್ಯಾಕೃತಿರಣಗಳಿವೆ, ಅವುಗಳಲ್ಲಿ ಮುಕ್ತಿಯ ಶೀತಲ ಜಲ ಕೂಡಿಕೊಂಡಿದೆ ಮತ್ತು ವಿದ್ವಾಂಸರುಗಳಿಗಾಗಿ ಶೀತಲತೆಯನ್ನು ಉತ್ಪನ್ನ ಮಾಡುವಂತಹದಿದೆ.

ಸಮಂತ್ರಭದ್ರಾಚಾರ್ಯರು ರತ್ನಕರಂಡ ಶ್ರಾವಣಾಚಾರದಲ್ಲಿ ಆಗಮ ಶಾಸ್ತ್ರದ ಲಕ್ಷಣವನ್ನು ಹೇಳುತ್ತ ಹೇಳುತ್ತಾರೆ -
ಆಪೋಪಜ್ಜಮನುಲ್ಲಂಘ್ಯಮದೃಷ್ಟೇಷ್ವವಿರೋಧಕಂ |
ತತ್ಪೋಪದೇಶಕೃತ್ಪಾರ್ವಂ ಶಾಸ್ತ್ರಂ ಕಾಪಘ್ನಾಪ್ತಿನಂ ||9|| (ಪ್ರಥಮ ಪರಿಚ್ಛೇದಃ)

ಅರ್ಥ: ಜೈನ ಮತದಲ್ಲಿ ಪ್ರತಿಪಾದಿಸಿರುವ ಶಾಸ್ತ್ರವು ಭಾವಶ್ರುತ ಮತ್ತು ದ್ರವ್ಯಶ್ರುತಗಳೆಂದು ಎರಡು ವಿಧವಾಗಿದೆ. ಜ್ಞಾನಾತ್ಮಕವಾದ ಶಾಸ್ತ್ರಕ್ಕೆ 'ಭಾವಶ್ರುತ'ವೆಂದೂ, ವಚನಾತ್ಮಕವೂ, ಗ್ರಂಥರಚನಾಯುಕ್ತವೂ ಆದ ಶಾಸ್ತ್ರಕ್ಕೆ 'ದ್ರವ್ಯಶ್ರುತ'ವೆಂದು ಹೆಸರು. ಇವುಗಳಲ್ಲಿ ಭಾವಶ್ರುತವು ಸರ್ವಜ್ಞರಿಂದ ಪ್ರಥಮೋಪದಿಷ್ಟವಾಗಿಯೂ, ಮಿಥ್ಯಾವಾದಿಗಳಿಂದ ಖಂಡಿಸಲಶಕ್ತವೂ, ಪ್ರತ್ಯಕ್ಷ ಅನುಮಾನ ಮೊದಲಾದ ಪ್ರಮಾಣಗಳಿಗೆ ವಿರೋಧವಿಲ್ಲದುದೂ, ಯಥಾರ್ಥವಾದ ವಸ್ತು ಸ್ವರೂಪವನ್ನು ಪ್ರತಿಪಾದಿಸುವುದೂ ಸಮಸ್ತ ಪ್ರಾಣಿಗಳಿಗೆ ಹಿತಕರವೂ, ಮಿಥ್ಯಾಮಾರ್ಗವನ್ನು ಖಂಡಿಸುವುದೂ ಈ ಪ್ರಕಾರವಾದ ಲಕ್ಷಣಗಳುಳ್ಳದಾಗಿದೆ. ಹೀಗೆ ಮುಂದೆ ಪ್ರಥಮಾನುಯೋಗ ಶಾಸ್ತ್ರದ ಲಕ್ಷಣವನ್ನು ಹೇಳುತ್ತಾರೆ -

ಪ್ರಥಮಾನುಯೋಗಮಾರ್ಥಾಖ್ಯಾನಂ ಚರಿತಂ ಪುರಾಣಮಪಿ ಪುಣ್ಯಂ |
ಬೋಧಿಸಮಾಧಿನಿದಾನಂ ಬೋಧತಿ ಬೋಧಃ ಸಮೀಚೀನಃ ||43|| (ದ್ವಿತೀಯ ಪರಿಚ್ಛೇದಃ)
ಅರ್ಥ: ಪುರುಷಾರ್ಥ ಚತುಷ್ಟಯಗಳನ್ನು ಪ್ರತಿಪಾದಿಸುವ ಏಕಪುರುಷಾಶ್ರಯವಾದ ಕಥೆಗೆ ಚರಿತೆಯೆಂದು ಹೆಸರು. ವೃಷಭತೀರ್ಥಂಕರರೇ ಮೊದಲಾದ 24 ತೀರ್ಥಂಕರರೂ, ಸಂಪದ್ಭಕ್ತವಾದ ಭರತ ಮೊದಲಾದ 12 ಚಕ್ರವರ್ತಿಗಳೂ, 9 ಜನ ನಾರಾಯಣರು, 9 ಜನ ಪ್ರತಿ ನಾರಾಯಣರು, 9 ಜನ ಬಲಭದ್ರರು - ಈ 63 ಜನ ಮಹಾಪುರುಷರಿಗೆ ತ್ರಿಷ್ಪಿಲಶಾಕಾಪುರುಷರೆಂದು ಹೆಸರು. ಇವರ ಕಥೆಯನ್ನು ಪ್ರತಿಪಾದಿಸುವ ಗ್ರಂಥಗಳಿಗೆ ಪುರಾಣಗಳೆಂದು ಹೆಸರು. ಇಂತಹ ಪುಣ್ಯಕರವೂ, ರತ್ನತ್ರಯ ಮತ್ತು ಸಮಾಧಿಧ್ಯಾನಗಳನ್ನು ಪ್ರತಿಪಾದಿಸುವುದೂ, ಚರಿತೆ, ಪುರಾಣ ಮೊದಲಾದ ವಿಷಯಗಳುಳ್ಳದೂ ಆದ ಶಾಸ್ತ್ರಕ್ಕೆ ಪ್ರಥಮಾನುಯೋಗ ಶಾಸ್ತ್ರವೆಂದೂ ಹೆಸರು. ಇನ್ನೂ ಕರಣಾನುಯೋಗದ ಬಗ್ಗೆ ಆಚಾರ್ಯರು ಹೇಳುತ್ತಾರೆ -

ಲೋಕಾಲೋಕವಿಭಕ್ತೀಯುಗಪರಿವೃತ್ತೇಶ್ವತುರ್ಗತೀನಾಂ ಚ |
ಆದರ್ಶಮಿವ ತಥಮತಿರವೃತಿ ಕರಣಾನುಯೋಗಂ ಚ ||44|| (ದ್ವಿತೀಯ ಪರಿಚ್ಛೇದಃ)
ಅರ್ಥ: ಲೋಕಾಲೋಕಗಳ ವಿಭಾಗವನ್ನೂ ಆರಾರು ಭೇದಗಳುಳ್ಳತ್ವರ್ಷಿಣಿ ಮತ್ತು ಅವಸರ್ಷಿಣಿ ಕಾಲಗಳ ಪರಿವರ್ಧನೆಯನ್ನೂ, ನರಕ, ತಿಯಂಚ, ಮನುಷ್ಯ ಮತ್ತು ದೇವಗತಿಗಳೆಂಬ ನಾಲ್ಕುಗತಿಗಳ ಸ್ವರೂಪವನ್ನು ಕನ್ನಡಿಯಂತೆ ಪ್ರಕಾಶಪಡಿಸುವ ಶಾಸ್ತ್ರಕ್ಕೆ ಕರಣಾನುಯೋಗವೆಂದು ಹೆಸರು.

-ಮುಂದುವರೆಯುವುದು





ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಮಠದ ಟ್ರಸ್ಟ್‌ನ ಅಧೀನದಲ್ಲಿ ನಡೆಯುತ್ತಿರುವ ಪರಂಪರಾತ್ಮಿ ಆಂಗ್ಲಮಾಧ್ಯಮ ಪ್ರಾಥಮಿಕ ಪಾಠಶಾಲೆಯಲ್ಲಿ ಕೃಷ್ಣಜನ್ಮಾಷ್ಟಮಿ ಪ್ರಯುಕ್ತ ಭದ್ರವೇಶ ಸ್ಪರ್ಧೆಯನ್ನು ಏರ್ಪಡಿಸಲಾಗುತ್ತದೆ.



ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದಲ್ಲಿ ದಶಲಕ್ಷಣ ಮಹಾಪರ್ವದ ಕ್ಷಮಾವಳಿ ಉತ್ಸವವು ಸೆ.13ರ ಶುಕ್ರವಾರದಂದು ನಡೆಯಿತು.

ದಾನ ಸ್ವೀಕರಿಸಲಾಗುವುದು



ಶ್ರೀಕ್ಷೇತ್ರ ಹೊಂಬುಜ : ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಶ್ರೀ ಪದ್ಮಾವತಿ ವಿಜಯೇಶ್ವರ ಟ್ರಸ್ಟ್ ವತಿಯಿಂದ ನಡೆಯುತ್ತಿರುವ ಪರಂಪರಾತ್ಮಿ ಆಂಗ್ಲಮಾಧ್ಯಮ ಪ್ರಾಥಮಿಕ ಪಾಠಶಾಲೆಯ ನೂತನ ಕಟ್ಟಡದ ಕಾರ್ಯ ಪ್ರಾರಂಭಗೊಂಡಿದ್ದು, ಮೊದಲ ಹಂತದ ಸ್ಟ್ರಾಕ್ಟ್ ಕಾಮಗಾರಿ ಮುಗಿದಿದ್ದು ಅಂತಿಮ ಹಂತದಲ್ಲಿದೆ. ಪ್ರಗತಿಯಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ದಾನ ನೀಡುವವರಿಗೆ 80-G ಹಾಗೂ 12-A ಸೌಲಭ್ಯವಿರುತ್ತದೆ.

ವರ್ಷದ ಅಂತರಾಷ್ಟ್ರೀಯ ಮಹಿಳಾ ಪ್ರಶಸ್ತಿ ಪ್ರಧಾನ



ತುಮಕೂರು : ಇಲ್ಲಿಯ ಕು. ಪೂಜ್ಯ ಮೋಹನ್‌ರವರಿಗೆ 21ನೇಯ ಅಂತರಾಷ್ಟ್ರೀಯ ಸಾಂಸ್ಕೃತಿಕ ಉತ್ಸವದಲ್ಲಿ ವರ್ಷದ ಅಂತರಾಷ್ಟ್ರೀಯ ಮಹಿಳಾ ಪ್ರಶಸ್ತಿಯನ್ನು ಆಗಸ್ಟ್ 29, 2019ರಂದು ಭೂತಾನದ ಟಿಮ್ಪು ಕಾನ್ಫರೆನ್ಸ್ ಹಾಲ್‌ನಲ್ಲಿ ಪ್ರಧಾನ ಮಾಡಲಾಯಿತು. ತುಮಕೂರಿನ ಮೂಲದವರಾದ ಇವರು ಭಕ್ತಿಗೀತೆ, ಭಾವಗೀತೆ ಹಾಗೂ ವಚನ ಸಾಹಿತ್ಯವನ್ನು ಅತ್ಯಂತ ಶುಶ್ರೂಷೆಯಿಂದ ಹಾಡಿ ಪ್ರಸಿದ್ಧಿ ಪಡೆದಿದ್ದಾರೆ. ಅನೇಕ ಧ್ವನಿಸುರುಳಿಗಳು ಹೊರಬಂದಿದ್ದು ಪ್ರಸಿದ್ಧಿಯನ್ನು ಪಡೆದಿರುತ್ತವೆ. ಭಕ್ತಾಮರ, ಕಲ್ಯಾಣ ಮಂದಿರ, ಸರಸ್ವತಿ ಸ್ತೋತ್ರ, ಭಾವಗೀತೆ ಸಂಗ್ರಹ, ರತ್ನಾಕರ ಶತಕ, ಪದ್ಮಾವತೀ ಮಹಿಮೆ, ವಚನ ಸಾಹಿತ್ಯ ಸಂಗ್ರಹ ಮುಂತಾದ ಧ್ವನಿಸುರುಳಿಗಳು ಕೇಳುಗರ ಮನಸೂರೆಗೊಂಡಿವೆ. ಶ್ರವಣಬೆಳಗೊಳ, ಸಿದ್ಧಗಂಗಾ ಮಠ, ಹೊಂಬುಜ ಮಠ, ಕನಕಗಿರಿ, ಮೂಡುಬಿದ್ರೆ ಮುಂತಾದ ಮಠಗಳ ಸಾನ್ನಿಧ್ಯದಲ್ಲಿ ಸೇವೆಯನ್ನು ಸಲ್ಲಿಸಿರುತ್ತಾರೆ. ಅಮೇರಿಕಾದಲ್ಲಿ 2012ರಲ್ಲಿ ನಡೆದ ಅಕ್ಕ ಸಮ್ಮೇಳನದಲ್ಲಿ ಭಾಗವಹಿಸಿದ್ದರು. ಇವರ ಕಲಾಸೇವೆಗಾಗಿ ಅನೇಕ ಸಂಘ-ಸಂಸ್ಥೆಗಳಿಂದ ಸನ್ಮಾನ ಪಡೆದಿರುತ್ತಾರೆ. ಇವರು ಆಕಾಶವಾಣಿ ಕಲಾವಿದರಾಗಿ ಪರಿಚಿತರಾಗಿದ್ದಾರೆ. ಮೂರು ಪೀಳಿಗೆಯ ಅಜ್ಜಿ-ತಾಯಿ ಮತ್ತು ಇವರು ಸಂಗೀತ ಸೇವೆಯಲ್ಲಿ ತೊಡಗಿಕೊಂಡಿರುತ್ತಾರೆ.

ಜೀರ್ಣೋದ್ಧಾರ ಪ್ರಗತಿ



ಶ್ರೀಕ್ಷೇತ್ರ ಹಟ್ಟಿಯಂಗಡಿ : ಇಲ್ಲಿಯ ಪ್ರಾಚೀನ ಭ. ಶ್ರೀ ಚಂದ್ರನಾಥ ಸ್ವಾಮಿ ಬಸದಿಯ ಜೀರ್ಣೋದ್ಧಾರ ಕಾರ್ಯ ಪ್ರಾರಂಭಗೊಂಡು ಪ್ರಗತಿಯಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ಶ್ರೀಕ್ಷೇತ್ರ ಹಟ್ಟಿಯಂಗಡಿ ಮೊ: 9379080085
NEFT/RTGS ಮೂಲಕ ಹಣ ಸಂದಾಯಕ್ಕಾಗಿ : SRI HATTIANGADI JAIN MATH, HATTIANGADI, S.B. A/c No : 2982500100254601 with Karnataka Bank, Hattiangadi Br. IFSC Code : KARB0000298.

ಗುರುದೇವ

GURUDEVA MONTHLY
RNI No. 13248/57-POSTEL REGD No. KA/SK/SMG 198/2018-20
Date of Posting 17th of every month. Sub Post office, Humcha - 577436
ವಾರ್ಷಿಕ ಚಂದಾ : ರೂಪಾಯಿ 150-00 ಮತ್ತು ಅಜೀವ ಸದಸ್ಯತ್ವಕ್ಕೆ : ರೂಪಾಯಿ 1000-00 ಮಾತ್ರ
ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬

Edited, Published & Printed by Sri Sudir A. Kusanale, on behalf of Swasthishree Devendrakerthi Bhattaraka Pattacharyavarya Swamiji, Sri Hombuja Jain Math
Printed at Sri Mahaveer Printing Press, J.P.N. Road, Durgigudi, Shimoga (Ph: 08182- 222044) and Published at Gurudeva Karyalaya Sri Hombuja Jain Math
Post: Humcha, Tq. Hosanagar., Dist. Shimoga-577436 Ph : 08185-262722, 262209